

सिविकम में सेना का ऑपरेशन हिमराहत जारी

- बर्फबारी में फंसे 46 टूरिस्टों को सफलता से बचाया

गंगटोक (एजेंसी)। भारतीय सेना ने अचानक हुई बर्फबारी के कारण सिविकम के शोरेथांग बेल्ट के आसपास फंसे 46 पर्यटकों को सुरक्षित बचा लिया है। सेना के मुताबिक, ऑपरेशन हिमराहत के तहत रेस्क्यू किए पर्यटकों में महिलाएं और बच्चे भी शामिल हैं। टूरिस्ट को मौसम के हालात ठीक होने और सड़कें साफ होने तक 17 एमएम माइल पर आर्मी ट्रांजिट कैप में शिफ्ट कर दिया गया। बर्फबारी में करीब 350 गाड़ियों फंस गई थीं। टूरिस्ट को 150 गाड़ियों से रेस्क्यू किया गया। अभी तक 46 पर्यटकों को ट्रांजिट



Ophimrahat

कैप में रखा गया है। बचाव-राहत का काम अभी भी जारी है। एएनआई के मुताबिक रविवार सुबह चांगू नाथूला में बर्फबारी के बाद शोरेथांग बेल्ट के जेएन रोड पर सिप्सू और 16एमएम माइल के बीच त्सांगू के पास करीब 350 टूरिस्ट गाड़ियां फंस गईं। ये सभी टूरिस्ट त्सांगू जा रहे थे, जो सिविकम का पॉपुलर डेस्टीनेशन है। भारतीय सेना सावधानी बरतते हुए इस इलाके में वाहनों की आवाजाही रोक दी। इसके बाद ऑपरेशन हिमराहत शुरू किया। रास्ते में फंसे पर्यटकों और ड्राइवरों को सुरक्षित निकालने के लिए पुलिस, आर्मी और स्थानीय लोगों के साथ मिलकर किया।

कोटद्वार के ‘मोहम्मद दीपक’ से मिले राहुल गांधी

- नफरत के माहौल में मोहब्बत की दुकान का प्रतीक बताया

कोटद्वार (एजेंसी)। कोटद्वार के पटेल मार्ग में दुकान का नाम बदलने को लेकर हुए विवाद के बाद चर्चाओं में आए ‘मोहम्मद’ दीपक कुमार से सोमवार को दिल्ली में लोकसभा में नेता विपक्ष राहुल गांधी ने भेंट की। इस दौरान राहुल गांधी ने पुनः दीपक कुमार को इंसाइनयत की मिसाल बताया। बताते चलें कि बीती 26 जनवरी को पटेल मार्ग स्थित एक दुकान का नाम बदलने को



जम्मू-कश्मीर में सेना का 326 दिनों का ऑपरेशन सफल

व्हाइट नाइट कोर ने किया सैफुल्ला समेत 7 खूंखार आतंकियों का सफाया

- खुफिया एजेंसियों के दृढ़ संकल्प, साहस और शौर्य से मिली सफलता- सेना ने कहा, अभियानों में सहायता के लिए एफपीवी ड्रोन, उपग्रह इमेजरी, आरपीए/यूपवी, संचार आदि जैसी तकनीक का लगातार उपयोग किया गया। सैफुल्लाह और उसके साथियों के खाल्ते में परिणत हुई हमारी सेनाओं की अथक खोज और दृढ़ संकल्प यह साबित करता है कि वदीधारी हमारे जवानों और खुफिया एजेंसियों के दृढ़ संकल्प, साहस और शौर्य के आगे कुछ भी नहीं टिक सकता। व्हाइट नाइट कोर ने कहा है कि इसमें नागरिक और सैन्य खुफिया एजेंसियों द्वारा स्थापित एक सुव्यवस्थित खुफिया नेटवर्क के आधार पर वाइट नाइट कॉर्प्स, जम्मू कश्मीर पुलिस, और सीआरपीएफ के जवानों ने अंततः चतुर, किरतवार में सभी सात खूंखार आतंकवादियों को मार गिराया। सुरक्षा एजेंसियों को इलाके में 2 से 3 आतंकियों के छिपे होने की जानकारी मिली थी।
- जंगलों और रिहायशी इलाके के आसपास भी रखी नजर- सेना को किरतवाड़ के जंगलों और रिहायशी इलाके के आसपास छिपे होने की सूचना मिली थी। इसके बाद इनकी घेराबंदी की गई। इनमें सैफुल्लाह भी शामिल था, जो कि एक मोस्ट वांटेड आतंकी था। इसकी तलाश सुरक्षाकर्मियों को काफी समय से थी। सेना ने इनकी घेराबंदी करने और इन्हें भागने से रोकने के लिए सभी एंटी और एंजिंट पाइंट्स को पूरी तरह से सील कर दिया था। ऐसे में लंबे एनकाउंटर के बाद इन सभी आतंकियों को मार गिराया गया है। रमजान के महीने की शुरुआत से एक दिन पहले यानी 18 फरवरी को जम्मू-कश्मीर के किरतवाड़ जिले के उपायुक्त पंकेज कुमार शर्मा ने एक आदेश जारी किया। आदेश के मुताबिक, सरकार, वफा बोर्ड या किरतवाड़ की जाबिया मस्जिद के इमाम की अनुमति के बिना कोई भी व्यक्ति, गैर सरकारी संगठन या धार्मिक एवं धर्मार्थ संगठन रमजान के महीने के दौरान चंदा इकट्ठा नहीं कर सकता।

पश्चिम बंगाल की जनता के लिए....

पीएम ने लिखी चिट्ठी

सीएए का जिक्र करते हुए की बांग्लादेशी घुसपैट पर लगाम की बात

राज्य के विकास के साथ कानून-व्यवस्था पर भी रखे अपने विचार

- वरिष्ठ नागरिकों को बुढ़ापे में आत्मनिर्भर बनाया – ‘अटल पेंशन योजना’ के तहत 56 लाख वरिष्ठ नागरिकों को बुढ़ापे में आत्मनिर्भर बनाने का सौभाग्य मुझे मिला है। ‘उज्ज्वला योजना’ के माध्यम से 1 करोड़ से अधिक परिवारों को रसोई गैस देकर माताओं-बहनों को धुएं से मुक्ति दिलाकर मैं धन्य हूँ। जो किसान पूरे देश का पेट भरते हैं, आज पश्चिम बंगाल में वही अन्नदाता अपने परिवार का पेट पालने के लिए संघर्ष कर रहे हैं। ऐसे कठिन परिस्थिति में ‘किसान सम्मान निधि’ के जरिए 52 लाख से अधिक किसानों को सीधे आर्थिक सहायता देकर उनके चेहरे पर मुस्कान लाई है।

नई दिल्ली (एजेंसी)। प्रधानमंत्री नरेंद्र मोदी ने पश्चिम बंगाल के नागरिकों के नाम हिंदी और बांग्ला भाषा में एक खुला पत्र लिखा है। इसमें उन्होंने सीएए का जिक्र करते हुए घुसपैट पर लगाम, राज्य के विकास, कानून-व्यवस्था और कल्याणकारी योजनाओं के मुद्दों पर अपनी बात रखी है। पीएम मोदी ने प्रधानमंत्री ने पत्र की शुरुआत जय मां काली के जयकारे के साथ की। उन्होंने लिखा कि अब बस कुछ ही महीने में पश्चिम बंगाल का भाग्य सुनिश्चित हो जायेगा। आने वाली पीढ़ी का भविष्य किस दिशा में आगे बढ़ेगा, यह आपके सोचें-समझें फैसले पर निर्भर करता है। मेरे सोनार बंगाल के सपने देखने वाला हर एक जवान, बूढ़ा और महिलाएं आज बहुत पीड़ा में हैं। उनकी पीड़ा से आज मेरा हृदय भी व्यथित है।

एमपी के कूनो में चीतों की ‘हाफ सेंचुरी’ की तैयारी

समंदर पार से उड़कर आ रही है 8 चीतों की नई खेप



श्याोपुर (नप्र)। मध्य प्रदेश में चीतों को फिर से बसाने और उनकी सुरक्षा के प्रयासों को बड़ा बढ़ावा मिला है। मुख्यमंत्री मोहन यादव ने बताया कि 28 फरवरी तक बोत्सवाना से 8 और चीते मध्य प्रदेश आ जाएंगे। यह कदम इस साल के अंत तक राज्य में चीतों की संख्या 50 तक पहुंचाने के मुख्यमंत्री के लक्ष्य को पूरा करने में मदद करेगा। इसी बीच, दक्षिण अफ्रीका की मादा चीता गामिनी ने 18 फरवरी को कूनो नेशनल पार्क में तीन शावकों को जन्म दिया है। मुख्यमंत्री मोहन यादव ने विधानसभा में चीता पुनर्प्रजनन परियोजना की सराहना करते हुए कहा कि इसने ‘प्रकृति से प्रगति’ का एक बड़ा संदेश दिया है। उन्होंने इस पहल के लिए प्रधानमंत्री नरेंद्र मोदी का

आभार व्यक्त किया और कहा कि ‘प्रोजेक्ट चीता’ दुनिया का सबसे सफल वन्यजीव संरक्षण अभियान बनकर उभरा है। शनिवार को सरकार ने एक आधिकारिक विज्ञप्ति जारी कर ‘प्रोजेक्ट चीता’ के ‘तीन सफल वर्षों’ पर प्रकाश डाला। विज्ञप्ति में कहा गया, भारत की चीता विलुप्ति के बाद उन्हें फिर से देश में बसाने की पहल ने महत्वपूर्ण उपलब्धियां हासिल की हैं। विज्ञप्ति में आगे कहा गया, सितंबर 2022 में शुरू हुई यह संरक्षण यात्रा लगातार जारी है।

- योगी ने सिंगापुर में किए 6 हजार करोड़ के समझौते

यूपी में 20 हजार लोगों को मिलेगा रोजगार

लखनऊ (एजेंसी)। सीएम योगी सिंगापुर दौरे पर हैं। उन्होंने कारोबारियों के साथ बैठक की। यूपी में निवेश के लिए आमंत्रित किया। यूनिवर्सल सर्वसेस ग्रुप के साथ 6,650 करोड़ रुपए के निवेश के लिए तीन एमओयू पर हस्ताक्षर किए। यह निवेश ग्रुप हाउसिंग, लॉजिस्टिक्स और हाइपरस्केल डेटा सेंटर जैसे अहम क्षेत्रों में किया जाएगा। इनसे 20 हजार से ज्यादा लोगों को रोजगार मिलेगा। उन्होंने निवेशकों को बताया- हम निवेशकों को आसान और तेज मजूरी दे रहे हैं। यूपी की 25 करोड़ से ज्यादा

की बड़ी आबादी एक बड़ा बाजार है। कानून-व्यवस्था बेहतर है, एक्सप्रेसवे और कनेक्टिविटी मजबूत हो रही, जिससे लंबे समय के निवेशकों को फायदा मिलेगा। सीएम के साथ वित्त मंत्री सुरेश खन्ना और उद्योग मंत्री नंद गोपाल नंदी नजर आए। नंदी और वित्त मंत्री कोट-पैट पहने हुए थे, जबकि सीएम पारंपरिक परिधान यानी भगवा कपड़ों में नजर आए। सीएम 3 दिन में 25 कर्पनियों के सीईओ से मुलाकात करेंगे। इसके बाद 25 फरवरी को जापान पहुंचेंगे।

रिश्तों में आई नई गर्माहट, व्यापार और तकनीक में भी बढ़ेंगे साथ

- भारत की मेजबानी देख भावुक हुए ब्राजील के राष्ट्रपति लूला

भारत-ब्राजील व्यापार लक्ष्य 30 अरब डॉलर तक बढ़ाया गया

नई दिल्ली (एजेंसी)। ब्राजील के राष्ट्रपति लुइज इनासियो लूला दा सिल्वा ने भारत यात्रा के दौरान मिले सांस्कृतिक सम्मान और आत्मीय आतिथ्य की खुलकर सराहना की। इंडिया-ब्राजील इकोनामिक फोरम में उन्होंने कहा कि राजकीय भोज और दोपहर के भोजन के दौरान भारतीय संगीतकारों द्वारा ब्राजीलियाई गीतों की प्रस्तुति से वह अचंभित और भावुक हो गए। राष्ट्रपति लूला ने یاد किया कि पिछले वर्ष जब प्रधानमंत्री नरेन्द्र मोदी ब्राजील गए थे, तब उन्होंने साओ पाउलो से गायक बुलाकर

प्रधानमंत्री के पसंदीदा गीत की प्रस्तुति पैलेसियो डा अल्वोराडा में कराई थी। उन्होंने कहा कि भारत बहुत बड़ा दिल रखता है।

- दोनों देशों के बीच व्यापार बढ़ाने का लक्ष्य- दोनों देशों के बीच व्यापार 2.4 अरब डॉलर से बढ़कर 10.5 अरब डॉलर तक पहुंच चुका है। जहां 2030 तक 20 अरब डॉलर व्यापार का लक्ष्य रखा गया था, वहीं लूला ने इसे बढ़ाकर 30 अरब डॉलर तक ले जाने की महत्वाकांक्षा जताई। यात्रा के दौरान भारत के केंद्रीय औषधि मानक नियंत्रण संगठन और ब्राजील की स्वास्थ्य नियामक एजेंसी के बीच सहयोग के लिए समझौता ज्ञापन का आदान-प्रदान हुआ।

कनाडा के 3 पंजाबी सांसदों की सीक्रेट विजिट पर विवाद

- पूछा जा रहा-यात्रा पर खर्चा किसने किया

लुधियाना (एजेंसी)। कनाडा में मुख्य विपक्षी पार्टी कंजर्वेटिव पार्टी ऑफ कनाडा के पंजाबी मूल के 3 सांसदों की पंजाब यात्रा पर सवाल उठ रहे हैं। कनाडा में सोशल मीडिया पर तीनों कंजर्वेटिव सांसदों से पूछा जा रहा है कि उनकी इस यात्रा का खर्च किसने उठाया। कनाडा के सांसद जसरज सिंह हल्लां, अमरग्रीत सिंह गिल और दलविंदर सिंह गिल पंजाब यात्रा पर आए थे। यात्रा का कारण और इस यात्रा के बारे में जानकारी सार्वजनिक क्यों नहीं की गई, इस पर भी सवाल पूछे जा रहे हैं। यही नहीं, सांसदों के आसपास हथियारबंद निहंगों के होने पर भी सवाल खड़े किए जा रहे हैं। यात्रा से जुड़ी बातें और

अन्य गतिविधियों से जुड़े फोटो-वीडियो लोगों ने सोशल मीडिया पर अपलोड किए। इसके बाद सांसदों की यात्रा का खुलासा हुआ।

- गोल्डन टैपल, गुरु की रसोई व परगट सिंह से मिले- तीनों सांसद 15 फरवरी को अमृतसर में श्री हरमिंदर साहिब (गोल्डन टैपल) गए और वहां माथा टेका। उसके बार शिरोमणि गुरुद्वारा प्रबंधन कमेटी ने उन्हें सम्मानित किया। सदस्यों व अन्य धार्मिक नेताओं के साथ बैठक की। उसके बाद वह कांग्रेस विधायक परगट सिंह से मिले और उनके साथ झमीग्रेशन के मुद्दे पर बातचीत की। बाद में वे होशियारपुर में गुरु की रसोई में गए।

परिक्‍रमा

एआई स्टेट मिशन लांच करेगा मध्यप्रदेश

मध्यप्रदेश के मुख्यमंत्री डॉ. मोहन यादव ने एआई समिट 2026 में भाग लेते हुए देश की राजधानी दिल्ली में मध्यप्रदेश पेवेलियन का भ्रमण करते हुए स्टार्टअप से लेकर अन्य सेक्टर के प्रदर्शन को देखा और दावा किया कि नवाचार में चुनौती तो होती है लेकिन डरने की बजाय इससे पार होने पर काम करना चाहिए। मध्यप्रदेश जल्द ही एआई स्टेट मिशन लांच करेगा और एआई का सुशासन और विकास के लिए इस्तेमाल करेगा। उनका यह भी मानना है कि धार्मिक पर्यटन, शिक्षा, स्वास्थ्य सहित हर क्षेत्र में एआई का उपयोग कैसे हो सकता है इस भी विचार करेंगे। सिंहस्थ 2028 उज्जैन में 40 करोड़ से ज्यादा लोग आने वाले हैं, इस महाकुंभ में भीड़ नियंत्रण से लेकर लोगों को सुदृढ़ बनाने में भी एआई की मदद लेंगे।

डॉ. यादव का यह भी मानना है कि शिक्षा, बिजली और पर्यटन में एआई के बेहतर उपयोग को लेकर हमारा सर्वाधिक फोकस रहेगा। खासतौर पर कृषि में ज्यादा उत्पादन, फसल की बीमारियों का पता लगाने सहित अन्य बीमारियों पर एआई का उपयोग होगा। हर एक किसान इसका कैसे उपयोग करेगा यह जरूर चुनौती है, लेकिन कृषि विभाग

एआई का कैसा उपयोग करे इस पर विचार हो रहा है। जहां तक डॉ. यादव के दावे का सवाल है उसमें दो-मत नहीं हो सकते कि यदि सरकार चाहेगी तो वह कर सकती है, लेकिन इसके पूर्व उसको किसानों और विभाग में तालमेल बिटाने पर कड़ई बरतना होगा। कृषि विभाग के अधिकारियों को किसानोन्मुख बनाना होगा ताकि वे सरल भाषा में किसानों को यह समझा सकें कि हम आपके हित में यह कर रहे हैं और किसान भी उसमें सहमत होकर अपनी पूरी सहभागिता करें। मध्यप्रदेश जो कि देश का दिल है की खूबियों का बखान करते हुए डॉ. यादव यह भी फरमाते हैं कि यहां पर ट्रांसपोर्टेशन आसान है इसलिए एआई हब बनने की संभावना है और सरकार एआई के निवेश के लिए हरसंभव सहयोग करेगी। प्रदेश में डाटा सेंटर बनाने की भी काफी संभावना है। जहां तक लाजिस्टिक हब का सवाल है उसमें भी बेहतर डेस्टीनेशन है इसलिए उन्होंने निवेशकों से प्रदेश में आकर निवेश करने का आह्वान किया है। मध्यप्रदेश में इन दिनों विधानसभा सत्र चल रहा है इसलिए आरोप-प्रत्यारोपों की भी झड़ी लगी हुई है

क्योंकि यह ऐसा अवसर होता है जिसमें हर विधायक अपने क्षेत्र की समस्याओं की ओर ध्यान दिलाता है। जहां तक मध्यप्रदेश के भारी-भरकम घाटे का सवाल है उपमुख्यमंत्री जगदीश देवड़ा यह दावा कर रहे हैं कि सरकार ऋण इसलिए ले रही है



कि वह राज्य के वित्तीय संसाधनों का एक स्रोत है। इसके साथ ही उन्होंने यह आरोप भी मढ़ा कि कांग्रेस सरकार ने ऋण लेकर उस राशि का वेतन और भत्तों में व्यय किया, लेकिन वित्तीय वर्ष 2019-20 में जबकि मध्यप्रदेश में कमलनाथ के नेतृत्व में कांग्रेस की सरकार थी उस समय जो ऋण लिया गया उससे

राजस्व घाटे की स्थिति बनी। लेकिन हमारी सरकार ने जो ऋण लिया है उससे सड़कें, स्कूल, अस्पताल, पेयजल व सिंचाई की परियोजनाओं आदि में खर्च किया जा रहा है और उससे अधोसंरचना निर्मित की है जो कि आगे कई वर्षों तक प्रदेश की धरोहर रहेंगी और विकास में भी सहायक बनेंगी। जहां तक विकास में सहायक बनने का सवाल है उस स्थिति को पूरी तरह से जमीनी धरातल पर उतारने के लिए नौकरशाही पर भी सरकार को कड़ी नजर रखना होगी क्योंकि कभी-कभी वह अच्छी से अच्छी योजना को भी विफल कर देती है। हालांकि पिछले कुछ समय से देखा गया है कि सरकार नौकरशाही को नियंत्रित करने के लिए हरसंभव कोशिश कर रही है। यदि एक बार अधोसंरचना विकसित हो गयी तो फिर प्रदेश की प्रगति में जो पंख लगेंगे उन्हें कोई चाह कर भी नहीं रोक पायेगा। कोविडकाल की त्रासदी का उल्लेख करते हुए उपमुख्यमंत्री यह भी कहते हैं कि 2019-20 से लेकर 20-21 के कार्यकाल को छोड़ दें तो सरकार निरंतर राजस्व आधिक्य में रही है।

इंफ्रा के लिए ढाई सौ अरब डालर का निवेश- इन दिनों विश्व फलक पर आर्टिफिशियल इंटेलीजेंस यानी एआई की बाढ़ आई हुई है। इसमें तेजी से निवेश भी बढ़ रहा है। हालांकि 2025 में इस क्षेत्र में कुल निवेश में भारत की हिस्सेदारी भी रही है। भारत को इंफ्रा स्ट्रक्चर और डेटा सेंटर डेवलपमेंट के लिए ढाई सौ अरब डालर के निवेश प्रस्ताव प्राप्त हुए हैं। जिनमें इनवेस्टमेंट का वायदा किया गया है उनमें रिलायंस इंडस्ट्रीज के लिए 110, अदानी समूह के लिए 100, माइक्रो साफ्ट के लिए 50, अमेजन के लिए 35, गूगल के लिए 15.5 और योद्धा के लिए 2 अरब डालर के निवेश का भरोसा दिलाया गया है। इसकी घोषणा अमेजन ने पिछले साल की थी। भारत भले ही बड़े पैमाने पर सेमीकंडक्टर या मेमोरी चिप का निर्माण नहीं करता है लेकिन इलेक्ट्रिकल इक्यूपमेंट और इंजीनियरिंग सप्लाई चेन में उसकी प्रभावी मौजूदगी है। विशेषज्ञ एआई बूम से लेकर पॉवर इक्यूपमेंट, जनरेटर और एवीएसी यानी हौटिंग, वेंटिलेशन और एयर कंडीशनिंग सिस्टम में मौके दिखते हैं। यानी सिर्फ टेक्नालाजी में नहीं, पूरे इंडस्ट्रीयल इन्वेस्टमेंट साइकल में तेजी आ सकती है।

बंदियों की सोच सकारात्मक बनाने के प्रयास हों: राज्यपाल श्री पटेल

बंदी पुनर्वास प्रयासों को समग्रता और बहुआयामी स्वरूप दें

भोपाल (नप्र)। राज्यपाल श्री मंगुभाई पटेल ने कहा है कि बंदी पुनर्वास प्रयासों को समग्रता और बहुआयामी स्वरूप में किया जाना चाहिए। कार्य का दृष्टिकोण मानवतावादी हो। भाव संवेदनशील और विचारशील होना जरूरी है। उन्होंने कहा कि पुनर्वास प्रयासों में सकारात्मक सोच के निर्माण पर भी ध्यान दिया जाना चाहिए। प्रधानमंत्री का ‘मन की बात’ कार्यक्रम बंदियों की सोच को रचनात्मक दिशा देने। भविष्य के प्रति विश्वास और आत्मबल को मजबूत करने में बहुत सहयोगी होगा। राज्यपाल श्री पटेल सोमवार को लोकभवन में गुह एवं जेल विभाग के अधिकारियों के साथ चर्चा कर रहे थे। इस अवसर पर अपर मुख्य सचिव गृह श्री शिव शेखर शुक्ला, राज्यपाल के प्रमुख सचिव डॉ. नवनीत मोहन कोठारी, विशेष महानिदेशक जेल श्री अखिलो सेमा सहित अन्य अधिकारी मौजूद रहे। राज्यपाल श्री पटेल ने अधिकारियों से कहा कि बंदी उत्पादक गतिविधियों के द्वारा बंदियों के परिवारों के जीवन निर्वाह में आर्थिक सहयोग के उद्देश्य से नियोजन गतिविधियों का संयोजन किया जाए। उन्होंने कहा कि जेलों में



बंद मामूली अपराधों के विचाराधीन कैदियों को केवल दंड देना ही नहीं, बल्कि उन्हें सकारात्मक सुधार के जरिए समाज की मुख्य धारा में वापस भेजना पुनर्वास प्रयासों का मूलधार होना चाहिए। भाव उनको अपराधी की पहचान से मुक्त होकर बेहतर नागरिक के रूप में स्थापित होने में मदद का होना चाहिए। समाज के नव-निर्माण में वे अपनी सक्रिय भूमिका निभा सकें।

राज्यपाल श्री मंगुभाई पटेल ने कहा कि ‘मन की बात’ कार्यक्रम को सुनकर जेल की दीवारों के पीछे एकाकी जीवन जी रहे बंदियों को देश की प्रगति और प्रेरक कहानियों से जुड़ने का अवसर मिलेगा। उनके जीवन में आशावाद और नव-निर्माण का संचार होगा। बंदियों के भीतर छिपी नकारात्मकता में कमी

आएगी। सकारात्मक दृष्टिकोण और आत्म-सुधार की भावना जागृत होगी। उन्होंने जेलों में लंबित दया याचिकाओं, महिला बंदियों के बच्चों के उचित लालन-पालन की व्यवस्थाओं, महिला बंदियों के पुनर्वास, दिव्यांग एवं बुजुर्ग बंदियों के लिए आवश्यक कृत्रिम उपकरणों की उपलब्धता और श्रम शक्ति के उत्पादक गतिविधियों में नियोजन के संबंध चर्चा की। अपर मुख्य सचिव गृह श्री शिव शेखर शुक्ला ने कहा कि वर्ष 2025-26 में प्राप्त 18 दया याचिकाओं का प्रक्रिया के विभिन्न स्तरों पर परीक्षण किया जा रहा है। जेल विभाग द्वारा विगत पांच वर्षों में प्राप्त सभी दया याचिकाओं का परीक्षण कराया जा रहा है। विभाग द्वारा उनके त्वरित निराकरण के लिए स्टैंडर्ड ऑपरेटिंग प्रोसीजर भी बनाया जा रहा है। उन्होंने बताया कि 180 देशों के 11 लाख लोगों के द्वारा देखे जाने वाले गीता पाठ के ऑनलाइन कार्यक्रम का प्रदेश की जेलों में प्रसारण की अभिनव पहल जेल विभाग द्वारा की गई है। साप्ताहिक प्रसारण में गीता के श्लोक का शुद्ध उच्चारण और श्लोक का भावार्थ कर समझाया जाता है।

मप्र हाईकोर्ट ने लगाई रोक

सरकार रोजगार सहायकों का नहीं कर सकेगी ट्रांसफर-टर्मिनेशन

मार्गदर्शिका 2025 पर 4 सप्ताह में जवाब मांगा, कलेक्टर-कमिश्नर को भी आदेश भेजा

जबलपुर (नप्र)। मध्यप्रदेश हाई कोर्ट ने सोमवार को ग्राम रोजगार सहायक मार्गदर्शिका 2025 पर भी रोक लगा दी है। हाईकोर्ट ने सरकार आदेश दिया है कि आगामी आदेश तक किसी भी रोजगार सहायक का ट्रांसफर और टर्मिनेशन नहीं होगा। हाईकोर्ट ने राज्य सरकार को नोटिस जारी कर 4 सप्ताह में जवाब मांगा है। अधिवक्ता गोपेश तिवारी कि हाईकोर्ट ने सरकार की मार्गदर्शिका के क्रियान्वयन पर पूरी तरह से रोक लगा दी है। यह आदेश मनरेगा कमिश्नर, प्रिंसिपल सेक्रेटरी, वल्लभ भवन और हर जिले के कलेक्टर को भेजा जा रहा है, ताकि कहीं भी रोजगार सहायक का ट्रांसफर ना हो सके।

मार्गदर्शिका पर टर्मिनेशन-ट्रांसफर नीति के खिलाफ याचिका

अधिवक्ता तिवारी के मुताबिक राज्य सरकार ने एक नई मार्गदर्शिका जारी कर रोजगार सहायकों के टर्मिनेशन और ट्रांसफर नीति निर्धारित की थी। हालांकि, इस नीति का क्रियान्वयन अभी तक प्रारंभ नहीं हुआ है। इसी बीच रोजगार सहायकों ने हाईकोर्ट में स्थानांतरण नीति और सेवा समाप्ति से संबंधित शर्तों को चुनौती दी थी। मध्य प्रदेश हाई कोर्ट ने याचिका में सुनवाई की और मार्गदर्शिका 2025 पर रोक लगा दी। रोजगार गारंटी योजना लागू होने के बाद हुई थी रोजगार सहायकों की भर्ती- दरअसल, देश में रोजगार गारंटी योजना लागू होने के बाद ग्रामीण स्तर पर कार्यों की माॅनिटरिंग और मजदूरों का रिकॉर्ड रखने के लिए रोजगार सहायकों को भर्ती की गई। मध्य प्रदेश में उस वक्त शिवराज सिंह चौहान की सरकार थी। राज्य में लगभग 25 हजार पदों पर भर्ती की गई। प्रारंभिक चरण में रोजगार सहायकों को प्रतिमाह 9 हजार रुपए मानदेय निर्धारित किया गया था। बाद में सरकार ने यह महसूस किया कि निर्धारित मानदेय कार्य की तुलना में कम है। इसके बाद दो अन्य मंदों के माध्यम से अतिरिक्त 9 हजार रुपए जोड़ दिए गए।

रोजगार सहायकों को 18 हजार रुपए मानदेय

इस तरह रोजगार सहायकों का मासिक मानदेय बढ़कर 18 हजार रुपए प्रतिमाह कर दिया गया। अधिकांश रोजगार सहायकों की नियुक्ति उनके पैतृक या निवास ग्राम में ही की गई थी। भर्ती प्रक्रिया में कंप्यूटर संबंधी योग्यता को प्राथमिकता दी गई थी। चयन के लिए 12 वीं कक्षा के प्राप्तांक और पी जीडीसीए जैसी कंप्यूटर डिग्री को आधार बनाया गया था। वर्तमान में भी अधिकांश रोजगार सहायक उसी ग्राम पंचायत में कार्यरत हैं, जहां उनकी नियुक्ति हुई थी। ग्रामीण स्तर पर कई ग्राम सचिवों को कंप्यूटर संचालन का अनुभव सीमित होने के कारण पंचायतों में डिजिटल कार्यों और ऑनलाइन प्रविष्टियों की जिम्मेदारी रोजगार सहायक ही निभा रहे हैं।

समाधान योजना के दूसरे चरण में शामिल होने के लिए 5 दिन शेष

अब तक 20 लाख 26 हजार से अधिक उपभोक्ताओं ने लिया सरचार्ज में छूट का लाभ: ऊर्जा मंत्री श्री तोमर

भोपाल (नप्र)। ऊर्जा मंत्री श्री प्रद्युम्न सिंह तोमर ने कहा है कि मध्यप्रदेश सरकार की समाधान योजना 2025-26 का द्वितीय व अंतिम चरण 28 फरवरी तक लागू है। योजना में शामिल होकर लाभ उठाने के लिए अब केवल 5 दिन शेष हैं। इस दौरान तीन माह से अधिक के बकायादार उपभोक्ताओं को एकमुश्त राशि जमा करने पर 90 प्रतिशत तक सरचार्ज में छूट का लाभ दिया जा रहा है। उन्होंने कहा है कि पिछले साल 3 नवंबर से शुरू हुई समाधान योजना 2025-26 में शामिल होकर अभी तक 20 लाख 26 हजार बकायादार उपभोक्ताओं ने छूट का लाभ लिया है।

ऊर्जा मंत्री श्री तोमर ने उपभोक्ताओं से अपील की है कि तीन माह से अधिक के बकायादार जो उपभोक्ता योजना के प्रथम चरण में शामिल नहीं हो पाए वे अब द्वितीय चरण में शामिल होकर अपना बकाया बिल एकमुश्त जमा करके 90 फीसदी तक सरचार्ज माफी का लाभ उठा सकते हैं।

मध्यप्रदेश सरकार की समाधान योजना 2025-26 में अब तक मध्य क्षेत्र विद्युत वितरण कंपनी के 5 लाख 98 हजार बकायादार उपभोक्ताओं ने अपना पंजीयन कराकर लाभ

समाधान योजना 2025-26 : एक नजर में

समाधान योजना 2025-26 का उद्देश्य 3 माह से अधिक अवधि के उपभोक्ताओं को बकाया बिलोंबित भुगतान के सरचार्ज पर छूट प्रदान करना है। यह योजना जल्दी आएँ, एकमुश्त भुगतान कर ज्यादा लाभ पाएँ के सिद्धांत पर आधारित है। इस योजना में द्वितीय और अंतिम चरण 01 फरवरी से शुरू हो चुका है जो कि 28 फरवरी 2026 तक चलेगा। दूसरे चरण में एक मुश्त भुगतान करने पर 70 से 90 फीसदी तथा किस्तों में भुगतान करने पर 50 से 60 फीसदी तक सरचार्ज माफ किया जा रहा है। समाधान योजना 2025-26 का लाभ उठाने के लिए उपभोक्ताओं को कंपनी के पोर्टल पर पंजीयन करना है। पंजीयन के दौरान अलग-अलग उपभोक्ता श्रेणी के लिए पंजीयन राशि निर्धारित की गई है। घरेलू एवं कृषि उपभोक्ता कुल बकाया राशि का 10 प्रतिशत तथा गैर घरेलू और औद्योगिक उपभोक्ता कुल बकाया राशि का 25 प्रतिशत भुगतान कर पंजीयन कराकर योजना में शामिल होकर लाभ उठा सकते हैं। विस्तृत विवरण तीनों कंपनियों की वेबसाइटों पर भी देखा जा सकता है।

मध्यप्रदेश सरकार की समाधान योजना 2025-26 के लागू होने से उपभोक्ता बकाया बिल की एकमुश्त राशि जमा कर अधिकतम छूट का लाभ ले रहे हैं। यह योजना उन बकायादार उपभोक्ताओं के लिए वरदान बनी है जो सरचार्ज के कारण मूलधन राशि जमा नहीं कर पा रहे थे। अब उन्हें समाधान योजना के द्वितीय चरण में सरचार्ज में 50 से लेकर 90 प्रतिशत तक छूट के साथ एकमुश्त अथवा किस्तों में भुगतान करने का विकल्प मिल रहा है।

बड़े तालाब से अतिक्रमण-प्रदूषण हटाने सांसद ने बुलाई बैठक

बोले-वक्फ की जागीर हो गया भोपाल, कलेक्टर ने पूछा-कितना अतिक्रमण बचा, बगलें झांकने लगे एसडीएम, कहा-एक हफ्ते में हटाएं

भोपाल (नप्र)। बड़े तालाब को अतिक्रमण और प्रदूषण मुक्त करने के उद्देश्य से सांसद आलोक शर्मा ने सोमवार को कलेक्टोरेट में उच्च स्तरीय बैठक बुलाई, जिसमें कलेक्टर कौशलेंद्र सिंह, एडीएम अंकुर मेश्राम, नगर निगम अपर आयुक्त तन्मय वशिष्ठ शर्मा, सभी एसडीएम सहित जनप्रतिनिधि शामिल हुए। यहां सांसद ने बड़े तालाब का मास्टर प्लान नए सिरे से तैयार करने को कहा, तो कलेक्टर पूछ बैठे कि तालाब के आसपास कितना अतिक्रमण बचा है। इस पर सभी एसडीएम बगलें झांकने लगे।

सांसद ने कहा कि बड़ा तालाब आज गंभीर प्रदूषण और अतिक्रमण की चपेट में है। तालाब का कुल भराव क्षेत्रफल 31 वर्ग किलोमीटर है, लेकिन अतिक्रमण और सूखे के कारण यह क्षेत्र 8-9 किलो मीटर में ही सिमट कर रह गया है। उन्होंने नगर निगम के अधिकारियों से पूछा कि तालाब में कितने गंदे नालों का पानी मिल रहा है और कितने नालों का पानी रोकने के लिए एस्टपी बनाए हैं। तालाब के पास फार्म



हाउस नहीं बन सकते, फिर भी फार्म हाउस-मकान बन रहे हैं। जिससे तालाब की सीमा खत्म हो रही है। उन्होंने पूछा कि बड़े तालाब से अतिक्रमण हटाने के लिए एनजीटी ने अब कितने आदेश जारी किए हैं ? कितने आदेशों का पालन जिला प्रशासन और नगर निगम ने किया है। तालाब के आसपास भविष्य में कोई अतिक्रमण न हो और एनजीटी के आदेश पर अमल करने के लिए कोई टीम गठित की है क्या?

इस टीम ने क्या-क्या कार्यवाही की है? एसडीएम को दी हफ्तेभर की मोहलत- कलेक्टर कौशलेंद्र सिंह ने सभी एसडीएम से अलग-अलग चर्चा कर जानना चाहा कि अतिक्रमण हटाने के लिए क्या कार्रवाई की। उन्होंने हफ्तेभर की मोहलत चारों एसडीएम को दी है कि एक हफ्ते में सभी मेजर प्राइम फेसी अतिक्रमण बड़े तालाब के किनारे से हटाए जाएं। उन्होंने साफ कर दिया कि अब हर हफ्ते

अतिक्रमण हटाने और प्रदूषण रोकने के संबंध में समीक्षा बैठक की जाएगी।

वक्फ बोर्ड की जागीर हो गया भोपाल- सांसद शर्मा ने पूछा कि भदपादा डेम के पास प्रेमपुरा से 227 झुगियां पहले हटाई गई हैं पर अभी भी 26 झुगियां बची हैं, वे अभी तक क्यों नहीं हटाई गई? उन्होंने चिंता व्यक्त करते हुए कहा कि आज पूरा भोपाल वक्फ बोर्ड की जागीर हो गया है। भोपाल की जनता की सहूलियत के लिए मेट्रो ट्रेन की लाइन डालो, तो कहते हैं कि यह वक्फ की जमीन है।

जब मैं भोपाल का महापौर था तब मैंने पोल्टेक्निक चौराहा से डिपो चौराहा तक स्मार्ट रोड बनानी चाही, तब भी कहने लगे यह वक्फ की जाह है। लेकिन तब मैंने स्मार्ट सिटी रोड बनाकर भोपाल की जनता की सेवा की। इसी प्रकार से जब भोपाल के हमीदिया रोड स्थित रूजमी मंझ की जगह पर पीपीपी मॉडल पर भास स्टैंड बनाने गए, तो कहते हैं कि यह वक्फ बोर्ड की जाह है।

किसानों को लाभान्वित करने हम खेत से बाज़ार तक तैयार कर रहे पूरी श्रृंखला : मुख्यमंत्री

कृषि में शोध बढ़ायेंगे, मंडी निर्यात नीति भी लायेंगे

भोपाल (नप्र)। मुख्यमंत्री डॉ. मोहन यादव ने कहा है कि किसान हमारे प्रदेश की अर्थव्यवस्था के आधार स्तंभ हैं। इनके अथक परिश्रम से ही हमारे बाजार गुलजार है। हम वर्ष 2026 को किसान कल्याण वर्ष के रूप में मना रहे हैं। यह वर्ष प्रदेश के इतिहास में किसानों के हित और समग्र कल्याण के मामले में मील का पत्थर साबित होगा। उन्होंने कहा कि यह वर्ष ‘खेत से लेकर कारखाने तक और बाग से लेकर बाजार तक’ की पूरी मूल्य संवर्धन श्रृंखला को एक सूत्र में जोड़ेगा। इस वर्ष हम कृषि उत्पादों के प्रसंस्करण और इनमें वैल्यू एडिशन के लिए अधिकाधिक रोजगार आधारित उद्योगों के विकास, उन्नत किस्म के बीजोत्पादन, पशुपालन, दुग्धोत्पादन, मत्स्योत्पादन में वृद्धि सहित हर वो कदम उठाएंगे, जिनसे खेती और अन्नदाताओं का विकास हो। मुख्यमंत्री डॉ. यादव ने सोमवार को मुख्यमंत्री निवास से कृषि विश्वविद्यालय परिसर, ग्वालियर में हो रहे ‘कृषि मंथन एवं कृषि प्रौद्योगिकी मेला 2026’ को वीडियो कॉन्फ्रेंसिंग से संबोधित कर रहे थे।

मुख्यमंत्री डॉ. यादव ने प्रदेश में राष्ट्रय नदी जोड़ो परियोजना संबंधी कार्यों का जिक्र करते हुए कहा कि प्रदेश में तेजी से सिंचाई सुविधाओं का विस्तार हो रहा है। हमारी सरकार प्रदेश में औषधीय और मसाला फसलों का उत्पादन बढ़ाने के सभी प्रयास कर रही है। हम जल्द ही कृषि उत्पादन निर्यात नीति लाने वाले हैं। हम कृषि में शोध कार्य भी बढ़ावेंगे। उन्होंने कहा कि हम खेती-किसानी और फल-फूलों की खेती को लाभकारी व्यवसाय बनाने के लिए कोई कसर नहीं रखेंगे। मुख्यमंत्री डॉ. यादव ने कहा कि इस कृषि मंथन से जो अमृत



सरसों पर भी भावांतर

उन्होंने कहा कि वर्तमान में सरसोंकी जनवरी महीने में औसत मंडी दर 6000 रुपए प्रति क्विंटल है। सरसों का केन्द्र सरकार द्वारा निर्धारित न्यूनतम समर्थन मूल्य (एमएसपी) 6200 रुपए प्रति क्विंटल है। हमारी सरकार ने सरसों का उपार्जन भावांतर योजना के नियत प्रावधानों के तहत कृषकों को उनकी उपज का उचित मूल्य दिलाने का निर्णय लिया है। इसे लेकर केंद्र सरकार को प्रस्ताव भेज दिया है। इस योजना अंतर्गत एफएचएसू सरसों को न्यूनतम समर्थन मूल्य से कम राशि मिलने की प्रतिपूर्ति के लिए योजना प्रस्तावित की गई है।

निकलेगा, वह हमें किसानों के कल्याण के लिये प्रभावी और कारगर कदम उठाने में सहायक होगा। ‘कृषि मंथन’ राजमाता विजयाराजे सिंधिया कृषि विश्वविद्यालय, ग्वालियर, भारतवर्ष कृषि अनुसंधान परिषद् (आईसीएआर) नई दिल्ली और कृषि विभाग, म.प्र. शासन के संयुक्त तत्वावधान में हो रहा है।

सीएम यादव ने पांच फसलों पर की बड़ी घोषणा

सीएम मोहन यादव ने विधानसभा में पांच फसलों के लिए बड़ी घोषणा की है। उन्होंने सदन में कहा कि किसानों का सशक्तिकरण ही हमारे प्रदेश के सर्वांगीण विकास की आधारशीला है। अब एमपी में किसानों को उड़द पर भी बोनास मिलेगा। साथ ही सरसों पर भावांतर देने की घोषणा की है। सीएम ने कहा कि साल 2026 कृषक कल्याण वर्ष के रूप में मनाया जाएगा। मोहन यादव ने कहा कि किसान कल्याण के लिए पांच प्रमुख फसलों पर बड़ी घोषणा की है। इसमें उड़द, सरसों, चना, मसूर और तुअर है। उन्होंने कहा कि इस वर्ष सरसों के रकबे में पूर्व वर्ष की तुलना में लगभग 28 प्रतिशत की वृद्धि हुई है और द्वितीय अग्रिम अनुमान अनुसार अनुमानित उत्पादन 15.71 लाख मीट्रिक टन है। कृषि उपजों के लिए सरकार की मूल्य नीति का उद्देश्य किसानों को उनकी उपज का लाभकारी मूल्य उपलब्ध कराना है, जिससे प्रदेश में सरसों के उत्पादन को प्रोत्साहन मिल सके।



अनुभव	
श्याम वोहरे	
लेखक सामाजिक कार्यकर्ता हैं।	
	

वात 1981 की है नेहरु युवा केन्द्र होशंगाबाद और किशोर भारती के संयुक्त तत्वाधान में जंगल शिविर आयोजित किया। शिविर का उद्देश्य गांव के लोगों के सहयोग से उनके इंधन और दैनिक जीवन में लकड़ी की जरूरतों को उनके ही सहयोग से पूरा कर उन्हें इस मामले में आत्मनिर्भर करना था। दस दिन के इस शिविर में गांव के साथियों के साथ तय हुआ कि उनके उपयोग में आने वाले आने वाली लकड़ी जिन वृक्षों से मिले उनके पौधे लगाए जाएं, गांव वाले इन्हें लगाएं तथा इनकी देखभाल करें, विकसित करें। वे सामूहिक निर्णय से जरूरत के अनुसार आपस में लकड़ी का बंटवारा करेंगे। सत्तर एकड़ जमीन में पौधे लगाए जाएंगे। सब कुछ तय होने के बाद पलिया पिपरिया गांव के 40 साथियों के साथ शिविर के पहले तैयारी बैठक हुई। भोजन की व्यवस्था शिविर में ही थी। हम गांव के जातिगत समीकरणों से अधिक परिचित नहीं थे मतलब यह कि गांव में काम करना का दंभ भरने के बावजूद हम गांव समाज को अधिक नहीं जानते थे। इसलिये हमें सब कुछ सामान्य लग रहा था। जब भोजन व्यवस्था का मामला आया तो बताया गया कि किस जाति के सदस्य भोजन पका सकते हैं? कौन परोस सकता है? कौन पका हुआ भोजन नहीं छु सकता है? किसके हाथ का छुआ पानी भी नहीं पियेंगे? इतना ही नहीं भोजन करने कौन, कहाँ बैठ सकता है, कौन किसके पास नहीं बैठेगा, कौन कितनी संधि देकर मतलब कितनी दूरी पर बैठेगा, आदि आदि। वह समय था जब हम सामाजिक बदलाव के

समाज का अर्थशास्त्र	
ब्रजेश कानूनगो	
लेखक स्तंभकार हैं।	
	

विश्वभर में कई समुदायों में मातृसत्तात्मक व्यवस्था प्रचलित है, जहाँ वंश, संपत्ति और निर्णय लेने का अधिकार महिलाओं के पास होता है। प्रमुख रूप से जिनमें इंडोनेशिया के मिनांगकाबाऊ, चीन के मोसुओ जनजाति, और भारत के मेघालय की खासी जनजाति भी शामिल हैं। इन समाजों में महिलाएँ परिवार की मुखिया और उत्तराधिकारी होती हैं। जुटाई जानकारी के अनुसार मिनांगकाबाऊ समाज इंडोनेशिया में है जो दुनिया का सबसे बड़ा मातृसत्तात्मक समाज माना जाता है, जहाँ संपत्ति महिलाओं द्वारा हस्तांतरित होती है। मोसुओ, चीन (यूनान और सिचुआन) के मोसुओ समाज को ‘महिलाओं का साम्राज्य’ कहा जाता है। यहाँ ‘वॉकिंग मैरिज’ की परंपरा है। भारत के मेघालय की खासी और गारो जनजातियों में वंशावली माँ के नाम से चलती है और सबसे छोटी बेटी (खतदुह) को संपत्ति विरासत में मिलती है। कोस्टा रिका की ब्रिब्री स्वदेशी जनजाति में महिलाएं भूमि की मालकिन होती हैं और कबीले के प्रमुख का पद महिलाओं के माध्यम से चलता है। नासो समुदाय को पनामा और कोस्टा रिका में है वह भी खुद को मातृसत्तात्मक बताता है। घाना (अफ्रीका) का आसानते भी एक प्रमुख मातृवंशीय समूह है। घाना गणराज्य पश्चिम अफ्रीका में स्थित एक देश है, जो पूर्व में टोगो, पश्चिम में कोटे डी आइवर, उत्तर में बुरुकिना फासो, और दक्षिण में गिनी की खाड़ी से घिरा हुआ है। घाना की राजधानी अकरा है, और यह देश की सबसे बड़ा शहर भी है। पिछले दिनों हमने यूट्यूब पर एक ट्रेवलर के वीडियो में घाना के एक ऐसे बाजार को नजदीक से देखा जहां बाजार की सारी बागडोर महिलाओं के हाथ में थी। जिन्हें वहां मार्केट क्रीन कहा जाता है। मातृसत्तात्मक समाजों की प्रमुख विशेषता यह होती है कि विवाह के बाद पति पत्नी के घर जाकर रहता है और बच्चों का वंश माँ के परिवार से पहचाना जाता है। लेकिन घाना के मातृसत्तात्मक बाजार की मार्केट क्रीन का इनसे बड़ा महत्वपूर्ण अंतर है। मातृसत्तात्मक समाजों में, महिलाएं परिवार और समुदाय के निर्णयों में भूमिका निभाती हैं और संपत्ति की उत्तराधिकारिता भी महिलाओं के माध्यम

मुद्दा	
ममता कुशवाहा	
लेखक शिक्षक हैं।	
	

विज्ञान के आविष्कार ने हमारे जीवन को कितना आसान बना दिया है। हमारे आवश्यकताओं की पूर्ति के लिए वैज्ञानिक रोज नए-नए अविष्कार कर रहे हैं। इसी में से एक है एआई का अविष्कार। कृत्रिम बुद्धिमत्ता (एआई) 21वीं सदी की सबसे प्रभावशाली और परिवर्तनकारी तकनीकों में से एक बनकर उभरी है। यह केवल भविष्य की कल्पना नहीं रही, बल्कि आज की वास्तविकता है, जो उद्योगों की संरचना बदल रही है और शासन-प्रणालियों को नए रूप में ढाल रही है। विश्व स्तर पर आयोजित सम्मेलनों और मंचों पर एआई की संभावनाओं पर गंभीर चर्चा हो रही है। ऐसे समय में भारत जैसे देश एक महत्वपूर्ण मोड़ पर खड़े हैं। एआई क्रांति भारत के लिए विकास, नवाचार और वैश्विक नेतृत्व के असाधारण अवसर लेकर आई है, लेकिन इन अवसरों के साथ कई गंभीर चुनौतियाँ भी जुड़ी हुई हैं, जिनसे निपटने के लिए दूरदर्शी नीति, सुदृढ़ योजना और नैतिक सजजाता आवश्यक है।

वैश्विक एआई परिदृश्य में भारत की बढ़ती भूमिका उसके तकनीकी कौशल और मजबूत डिजिटल ढांचे को दर्शाती है। देश के पास कुशल इंजीनियरों की बड़ी संख्या, सक्रिय स्टार्टअप संस्कृति और डिजिटल परिवर्तन को बढ़ावा देने वाली सरकारी पहलें हैं। इसी कारण भारत एआई के क्षेत्र में एक प्रमुख केंद्र बनने की क्षमता रखता है। अंतरराष्ट्रीय कंपनियाँ भी भारत में बड़े पैमाने पर निवेश कर रही हैं, क्योंकि वे इसे एक

बदलाव का उजास, हमारी जाति गरीबी है

सपने देखते थे। कबीर, भगत सिंह, अंबेडकर, राम मनोहर लोहिया, गांधी की विरासत सहेजने का जुनून सिर पर सवार रहता था। गनीमत थी कि इसके लिए हमें कोई अर्बन नक्सल या टुकड़े-टुकड़े गैंग नहीं कहता था। उस माहौल में जातिगत ऊंच-नीच और भेदभाव की इस व्यवस्था को स्वीकार करना कितना तकलीफदेह रहा होगा आज इस अमृतकाल में अंदाज लगाना कठिन है। कोई विकल्प नहीं था। इसलिए मन मारकर रणनीति के तहत इस आचार संहिता को स्वीकार कर लिया गया।

शिविर का कार्यक्रम तय हुआ कि सुबह नाश्ते के बाद पौधारोपण के लिए जमीन की सफाई, गड्ढे करना, गड्ढों में खाद भरना, पौधे लगाना, गड्ढों को मिट्टी से पूरना, सिंचाई करना आदि। दो-तीन दिन तो तयशुदा योजना के अनुसार सब कुछ चला। एक दिन बाहर से आए एक साथी, जिन्हें भोजन के संबंध में आचार संहिता की जानकारी नहीं थी, सहज भाव से परोसने लगे। भोजन कर रहे साथियों ने इस आरोप के साथ हंगामा बरपाया कि उनके साथ धोखा करके धर्म भ्रष्ट करने की तरकीब है, जिसे चे मान ही नहीं सकते। भोजन का बाकायदा बहिष्कार किया गया। लगभग दो घंटे की माथापच्ची, आरोप-प्रत्यारोप, मान मनोव्वल और अंत में माफ़ी मांगने के बाद, आचार संहिता और सख्त करते हुए देर रात तक किसी तरह मामला शांत हुआ।

इस घटना के दूसरे दिन सुबह जब काम शुरू हुआ, उसके करीब दो घंटे बाद सभी साथी जुलूस की शकल में नारे लगाते हुए काम छोड़ कर चले आ रहे थे। हमारा माथा ठनका कि रात में मुश्किल से हुई रजामंदी के बाद यह कौन सा नया बखेड़ा खड़ा हो गया? जुलूस के पास आते ही चिंता सुखद आश्चर्य में बदल गई, जब उनका

नारा सुना ‘हमारी जाति गरीबी है’

साथियों ने बताया कि हरि भाई ने आज हमारी आंखें खोल दीं। हरि प्रसाद जोशी से पूछा कि यह कैसे हुआ? हरि भाई ने कहा, इन्हीं से पूछो। साथियों ने बताया कि हरि भाई आज बहुत दुखी थे। वे बोले इस शिविर का कोई मतलब नहीं। इसे अभी खत्म कर देते हैं। साथियों ने उनसे पूछा कि रात में सब कुछ निपट तो गया। अब ऐसी बात काहे कर रहे हो? हरि भाई ने तो एक के बाद सवालों की झड़ी लगा दी। हम यह सब किस लिए कर रहे हैं? किसके लिए कर रहे हैं? इससे क्या हो जाएगा? साथियों के यह कहने पर कि संगठन बना कर अपनी परेशानियों से लड़ने के लिए। क्या तुम्हें नहीं मालूम? हरि भाई ने कहा जब तक हम आपस में बंटे रहेंगे तो संगठन कैसे बनेगा? हम एक साथ बैठकर रोटी तो खा नहीं सकते बड़े आए संगठन बनाने। जातियों में बंटे रहेंगे फिर भी संगठन बना लेंगे?

ग्रामीण सोच-सोच कर एक सवाल का उत्तर दे पाते हरि भाई दूसरा सवाल कर देते। कहते सोचो जरा ये जातियां बनाई किसने? क्यों बनाई? इससे किसको फायदा है? किसको नुकसान है? जब उनसे पूछे तो कहते खुद सोचो, किसी बात का उत्तर न देते। हम जो भी कहें वे बड़े प्यार से मुस्कराते हुए फिर सवाल कर देते। कुछ भी पूछे बस एक ही बात, सोचो... सोचो। सोच कर बताओ कोशिश करो। यह समस्या हमारी तो है नहीं तो हम इसका हल कैसे बता सकते हैं? कांटा तुम्हारे पांव में लगा है। तुम्हारे पांव का कांटा तुम ही निकाल सकते हो। कोई दूसरा नहीं आएगा तुम्हारे पांव का कांटा निकालने।

एक साथी ने कहा, हरि भाई ठीक तो कह रहे हैं जो मिलकर नहीं रहते वे धुगतते हैं। धीरे-धीरे बात समझ में

आने लगी। जहां समझ में न आया वहां गाड़ी रुकने लगे। हरि भाई नया सवाल करके धक्का लगा देते। जैसे-जैसे बात समझ में आने लगी, सभी को उसमें रस आने लगा। जब बहुत कुछ साफ हो गया तो हरि भाई ने पूछा, अब बताओ तुम्हारी जात क्या है? लखमन दादा बोले, ‘हमारी जात गरीबी है।’ यह सुनते ही हरि भाई ने लखमन दादा को गले से लगा लिया। हरि भाई की आंखें में आंसू आ गए। वे बोले, आज से लखमन दादा हमारे गुरु। सबने जोश में आकर जोरदार नारे लगाए, हमारी जात गरीबी है, हमारी जात गरीबी है।

किसी ने याद दिलाया कि बहुत हो गई नारेबाजी चलो काम शुरू करो। एक साथ कई साथी बोले, बहुत बड़ा काम हो गया। चलें सभी को खुशखबरी दें और वे नारे लगाते हुए आ गये हम सब को बताने। इससे अधिक सफलता किसी भी कार्यक्रम की और क्या हो सकती है? बड़ी बात यह रही कि शिविर के बाद कई परेशानियों के बावजूद भी साथी अपने फैसले पर डटे रहे। गांव के बाकी लोग जो शिविर में नहीं थे, इस फैसले को आसानी से पचा नहीं पा रहे थे। कई दिनों तक बहस चलती रही। गांव में ही नहीं, आसपास के रिश्तेदारों में भी। लेकिन शिविर में भाग लेने वाले साथी अपनी बात पर डटे रहे। शिविर के बाद उनके संगठन में मजबूती आने लगी। बहुत ही लगन के साथ लगाये गये पौधों की देखरेख की जाने लगी। कुछ साल बाद पौधों के बड़े होने पर काम की कुछ लकड़ी निकाली जाने लगी, जो बहुत ही समझदारी से आपस में बांटी जाने लगी।

जातिगत भेदभाव मिटाने की कई तरह की कोशिशें की जाती हैं। उनका असर भी होता हैं। जंगल शिविर के इस अनुभव से जो भी सीख मिली उसके सबक जानने

घाना के बाजार : महिला सशक्तिकरण की मिसाल

से होती है। उदाहरण के लिए, भारत की खासी जनजाति और घाना के अकरन समुदाय में महिलाएं परिवार और समुदाय के निर्णयों में महत्वपूर्ण भूमिका निभाती हैं। जबकि घाना की मार्केट क्रीन महिलाएं इन सब के अलावा ‘बाजार संचालन’ में महत्वपूर्ण भूमिका निभाती हैं, यह उनकी आर्थिक और सामाजिक स्थिति को दर्शाता है, न कि मातृसत्तात्मक समाज की विशेषता। ये महिलाएं बाजार में अपनी शक्ति और प्रभाव का उपयोग करती हैं।

घाना में ‘मार्केट क्रीस’ उन वरिष्ठ और प्रभावशाली महिला व्यापारियों को कहा जाता है, जो बाजारों में विभिन्न कमोडिटी समूहों (जैसे टमाटर, मक्का, या याम) का नेतृत्व करती हैं। इन्हें स्थानीय भाषा में ‘ओहेम्मा’ भी कहा जाता है। वे बहुत कुशलता से बाजार के विशिष्ट अनुभागों का प्रबंधन करती हैं और व्यापारियों के बीच विवादों को सुलझाती हैं। बाजार में आपूर्ति और कीमतों को नियंत्रित करने में उनकी महत्वपूर्ण भूमिका होती है। इसके साथ ग्रामीण उत्पादकों (किसानों) को शहरी बाजारों से जोड़ने के उपाय करती हैं, जिससे खाद्य सुरक्षा सुनिश्चित होती है। ये महिलाएं अक्सर एक अनौपचारिक बैंकिंग प्रणाली के रूप में काम करती हैं, जो छोटे व्यापारियों को ऋण और सहायता प्रदान करती हैं। इस तरह ये महिलाएँ घाना के अनौपचारिक आर्थिक क्षेत्र का एक महत्वपूर्ण हिस्सा होती हैं और पारंपरिक रूप से व्यापार को सुचारु रूप से चलाने की जिम्मेदारी निभाती हैं। स्थानीय प्रशासन और नगर पालिका के साथ बातचीत कर बाजार की सुविधाओं (साफ-सफाई, टैक्स आदि) का प्रबंधन करती हैं।

घाना की अर्थव्यवस्था और वहां के बाजारों की संरचना दुनिया के सबसे दिलचस्प उदाहरणों में से एक है। यहाँ महिलाओं का वर्चस्व है, यहां तक ​​कि बाजार में सिर पर माल ढोने वाली श्रमिक महिलाएं भी बाजार

के परातों में भारी सामान, अनजान की बोरियां और खरीदे गए कपड़े लेकर चलती हैं। इनका जीवन अत्यंत कठिन होता है। वे बहुत ही कम मजदूरी पर काम करती हैं और अक्सर बाजारों के पास खुले में या झोपड़ियों में रहती हैं।

घाना की अनौपचारिक अर्थव्यवस्था में इन महिलाओं का योगदान अतुलनीय है। मार्केट क्रीस घाना के व्यापार की रणनीतिकार हैं, तो कायायेई उस व्यवस्था की मांसपेशियां। इन दोनों के बिना घाना की रोजमर्रा की अर्थव्यवस्था का चलना लगभग असंभव है। घाना की सामाजिक और आर्थिक संरचना में वहां की मातृसत्तात्मक व्यवस्था का बड़ा महत्व हो जाता है। यह व्यवस्था न केवल परिवारों को चलाती है, बल्कि वहां के विशाल बाजारों के स्वरूप को भी निर्धारित करती है।

घाना की सरकार और विभिन्न गैर-सरकारी संगठन इन महिलाओं, विशेषकर ‘कायायेई’ की स्थिति सुधारने के लिए कई मोर्चों पर काम कर रहे हैं। चूंकि मार्केट क्रीस पहले से ही प्रभावशाली और आर्थिक रूप से मजबूत हैं, इसलिए सरकारी प्रयासों का मुख्य केंद्र बोझ ढोने वाली श्रमिक महिलाएं ही होती हैं।

कौशल विकास और प्रशिक्षण के अंतर्गत इन महिलाओं को केवल शारीरिक श्रम पर निर्भर रहने से बचाने के लिए ‘कायायेई एम्पावरमेंट प्रोग्राम’ शुरू किया है। इसमें उन्हें सिलाई, साबुन बनाना, बेकिंग और कंप्यूटर जैसे तकनीकी कौशल सिखाए जाते हैं। ताकि वे बाजारों से निकलकर सम्मानजनक और कम जोखिम वाले व्यवसायों में जा सकें। कायायेई अक्सर खुले आसमान के नीचे या

से पहले कुछ बातें जानना जरूरी होगा वरना प्रक्रिया का सरलीकरण हो सकता है।

1. किशोर भारती संस्था का वहां 10 साल से ग्रामीण विकास और शिक्षा के काम करते रहना, संस्था के कार्यकर्ताओं की समझदारी, नियत और प्रतिबद्धता में गांव वालों का भरोसा, संस्था द्वारा किये गये कामों के लाभ मिलते रहना, जिसके कारण आपस में संवाद और भरोसा था।

2. यद्यपि औपचारिक स्तर पर शिविर सरकार के कार्यालय द्वारा आयोजित था, लेकिन गांव वाले उसे किशोर भारती का ही काम समझते थे। यद्यपि मैं भारत सरकार में जिला स्तर का अधिकारी था ,लेकिन किशोर भारती से और उनके माध्यम से गांव वालों से मेरे संबंध अनौपचारिक, सरल और दोस्ताना थे। इसका मुझे भरपूर फायदा मिलता रहा। यह मैं इसलिए कह सकता हूं कि जिले के 11 विकासखण्डों में काम करता था लेकिन किशोर भारती के प्रभाव क्षेत्र में काम का जो असर था वह दूसरे क्षेत्रों में दूर दूर तक नहीं था। हो भी नहीं सकता था।

सीखे गए सबक को इस तरह कहा जा सकता है कि सामाजिक परिवर्तन लंबे समय की प्रक्रिया है, जो कुछ कार्यक्रमों मात्र से शायद न हो। परिवर्तन किसी एक कारण से नहीं होता। अनेकों कारण, काम, घटनाओं और सामाजिक- राजनीतिक परिस्थितियों के मेल से यह हो पाता है। अक्सर कई तरह के परिवर्तन होते रहते हैं लेकिन कौन कितना टिकाउ होगा और किस वजह से हुआ, यह कहना आसान नहीं है। भरोसा हो तो सतत रूप से गंभीर कोशिश करते रहने से बात बनती है। यह समझना भी जरूरी है कि भरोसा बातों से नहीं काम के नतीजे देखकर होता है।

असुरक्षित बस्तियों में सोती हैं। इसे देखते हुए सरकार ने अकरा और कुमासी जैसे बड़े शहरों में इनके लिए विशेष हॉस्टल का निर्माण शुरू किया है। यहाँ उन्हें सुरक्षित रहने की जगह, पानी और स्वच्छता की सुविधाएं प्रदान की जाती हैं। सरकार इन महिलाओं का ‘नेशनल हेल्थ इश्योर्स स्कीम’ में मुफ्त या रियायती दरों पर पंजीकरण करती है ताकि बीमारी की स्थिति में उनका इलाज हो सके। अनौपचारिक क्षेत्र से जुड़ी इन महिलाओं को मुख्याधारा की बैंकिंग से जोड़ने के लिए मोबाइल मनी और छोटे बचत खाते खोलने के लिे प्रोत्साहित किया जाता है। 2017 में घाना सरकार ने एक बड़ा कदम उठाते हुए कायायेई पर लगने वाले ‘मार्केट टोल’ (प्रतिदिन का कर) को खत्म कर दिया था। इससे उनकी दैनिक आय में थोड़ी बढ़ोतरी हुई, क्योंकि पहले उन्हें अपनी मामूली कमाई का एक हिस्सा नगर पालिका को देना पड़ता था। बाजारों में काम करने वाली महिलाओं के बच्चों के लिए ‘डे-केयर सेंटर’ और स्कूलों में नामांकन की सुविधाएं दी जा रही हैं, ताकि उनकी अगली पीढ़ी को इस कठिन श्रम चक्र से बाहर निकाला जा सके। घाना में अब कई महिलाएं ‘मार्केट क्रीस’ के नेतृत्व में डिजिटल साक्षरता भी सीख रही हैं ताकि वे व्हाट्सएप और अन्य ऐप्स के जरिए अपने माल का ऑर्डर ले सकें।

घाना के प्रसिद्ध बाजारों (जैसे कि अकरा का मकोला मार्केट) में महिलाओं का वर्चस्व इतना अधिक है कि इसे अक्सर ‘मातृसत्तात्मक’ आर्थिक व्यवस्था के रूप में देखा जाता है। वहां ‘मार्केट क्रीस’ न केवल व्यापार बल्कि सामाजिक नियमों को भी नियंत्रित करती हैं। ऐसे में पुरुषों की भूमिका पूरी तरह से खत्म नहीं होती, बल्कि वह मुख्य रूप से लॉजिस्टिक्स, भारी श्रम और थोक आपूर्ति तक सीमित होती है। घाना के बाजार में एक अनकहा नियम है: ‘महिलाएं व्यापार का चेहरा हैं, और पुरुष उसकी मांसपेशियां (शक्ति) का काम करते हैं।’ वहां पैसा और बाजार की राजनीति महिलाओं के हाथ में होती है, जबकि पुरुष उन सेवाओं को प्रदान करते हैं जिनके बिना बाजार चल नहीं सकता। घाना में बाजार केवल व्यापार का केंद्र नहीं, बल्कि महिला सशक्तिकरण की एक जीवित प्रयोगशाला है, जहाँ मातृसत्तात्मक मूल्यों ने महिलाओं को ‘शक्ति’ और ‘पूंजी’ दोनों दी हैं।

कृत्रिम बुद्धिमत्ता और भारत की जिम्मेदारियाँ

बड़े बाजार और नवाचार के केंद्र के रूप में देखती हैं। किंतु यह वैश्विक आकर्षण प्रतिस्पर्धा और दबाव भी साथ लाता है। भारत को यह सुनिश्चित करना होगा कि वह केवल विदेशी तकनीकों का उपभोक्ता न बनकर, स्वयं तकनीक विकसित करने वाला और नवाचार करने वाला देश बने। यदि देश एआई की मूल तकनीकों के लिए विदेशी कंपनियों पर निर्भर रहा, तो इससे उसकी दीर्घकालिक रणनीतिक स्वतंत्रता और आर्थिक मजबूती प्रभावित हो सकती है।

एआई क्रांति की एक प्रमुख चुनौती स्वदेशी तकनीकी क्षमता का विकास है। एआई प्रणालियों के निर्माण के लिए विशाल डेटा, उन्नत कंप्यूटिंग संसाधन और उच्च स्तरीय शोध की आवश्यकता होती है। भारत ने डिजिटल सार्वजनिक ढांचे में उल्लेखनीय प्रगति की है, फिर भी उच्च क्षमता वाले कंप्यूटिंग संसाधनों और बुनियादी शोध के क्षेत्र में वह अभी अग्रणी देशों से पीछे है। इस अंतर को कम करने के लिए अनुसंधान और विकास में निरंतर निवेश आवश्यक है। विश्वविद्यालयों, शोध संस्थानों और निजी कंपनियों के बीच सहयोग को बढ़ावा देना होगा। साथ ही सरकार को ऐसी नीतियाँ बनानी होंगी जो देश में ही एआई उपकरणों और प्लेटफॉर्मों के निर्माण को प्रोत्साहित करें।

एक और महत्वपूर्ण चुनौती यह है कि एआई का विकास भारत की सामाजिक और सांस्कृतिक विविधता के अनुरूप हो। भारत भाषाई, सामाजिक और आर्थिक दृष्टि से अत्यंत विविध देश है। पश्चिमी देशों के लिए विकसित एआई मॉडल भारत की बहुभाषी आबादी या ग्रामीण समुदायों की

आवश्यकताओं को पूरी तरह नहीं समझ सकते। इसलिए एआई समाधान स्थानीय जरूरतों के अनुरूप और समावेशी होने चाहिए। भाषा मॉडल, डिजिटल सहायक, स्वास्थ्य संबंधी तकनीक और कृषि आधारित समाधान ऐसे डेटा पर आधारित होने चाहिए जो भारत की विविध जनसंख्या को प्रतिबिंबित करते हों। यदि ऐसा नहीं किया गया, तो एआई असमानताओं को कम करने के बजाय उन्हें और गहरा कर सकता है।

एआई के संदर्भ में नैतिक प्रश्न भी अत्यंत महत्वपूर्ण हैं। डेटा की गोपनीयता, एल्गोरिदमिक पक्षपात, निगरानी और भ्रामक सूचनाओं का प्रसार जैसी समस्याएँ तेजी से उभर रही हैं। भारत जैसे विशाल और लोकतांत्रिक देश में एआई का दुरुपयोग दूरागामी परिणाम ला सकता है। डीपफेक, स्वचालित प्रचार और पक्षपाती निर्णय प्रणाली लोकतांत्रिक प्रक्रियाओं और सामाजिक सौहार्द को नुकसान पहुँचा सकती हैं। इसलिए आवश्यक है कि ऐसे ठोस नियम बनाए जाएँ जो नवाचार को प्रोत्साहित करें, लेकिन जवाबदेही और पारदर्शिता भी सुनिश्चित करें। डेटा संरक्षण, एल्गोरिदम की स्पष्टता और शिकायत निवारण की प्रभावी व्यवस्था किसी भी व्यापक एआई नीति का हिस्सा होनी चाहिए।

रोजगार पर एआई का प्रभाव भी एक जटिल चुनौती है। एआई आधारित स्वचालन पारंपरिक नौकरियों को प्रभावित कर सकता है, चाहे वे विनिर्माण क्षेत्र की हों या सेवा क्षेत्र की। यहाँ तक कि कई श्वेत कॉलर पेशे भी इससे अछूते नहीं रहेंगे। यद्यपि एआई नए रोजगार अवसर भी उत्पन्न करेगा,

जैसे डेटा विज्ञान, रोबोटिक्स और डिजिटल सेवाओं में, परंतु इस परिवर्तन का प्रभाव सभी वर्गों पर समान रूप से सकारात्मक नहीं होगा। जिन लोगों के पास डिजिटल कौशल नहीं है, उन्हें रोजगार संकट का सामना करना पड़ सकता है। इस जोखिम को कम करने के लिए व्यापक स्तर पर कौशल विकास और पुन: प्रशिक्षण कार्यक्रम चलाने होंगे। शिक्षा और प्रशिक्षण संस्थानों को अपने पाठ्यक्रम में एआई साक्षरता, कोडिंग, डेटा विश्लेषण और आलोचनात्मक चिंतन जैसे विषयों को शामिल करना होगा। जीवन भर सीखने की संस्कृति को राष्ट्रीय प्राथमिकता बनाना समय की मांग है।

शिक्षा प्रणाली को भी एआई युग के अनुरूप बदलना होगा। विद्यालयों और विश्वविद्यालयों में एआई को केवल तकनीकी विषय के रूप में नहीं, बल्कि एक बहु-विषयक अध्ययन के रूप में शामिल किया जाना चाहिए, जिसमें नैतिकता, कानून, समाजशास्त्र और लोक नीति जैसे आयाम भी हों। विद्यार्थियों को एआई की क्षमताओं के साथ-साथ उसकी सीमाओं की भी समझ होनी चाहिए। आरंभिक स्तर से ही शोध और नवाचार की भावना को प्रोत्साहित करना आवश्यक है, ताकि भविष्य की पीढ़ी जिम्मेदारी के साथ एआई का उपयोग कर सके। जन-जागरूकता अभियान भी लोगों को एआई के बारे में सही जानकारी देने और उसे समझदारी से अपनाने में सहायक हो सकते हैं।

स्वास्थ्य, कृषि, शासन और जलवायु प्रबंधन जैसे क्षेत्रों में एआई के उपयोग से भारत को व्यापक लाभ मिल सकता है। स्वास्थ्य सेवाओं में एआई प्रारंभिक

निदान, व्यक्तिगत उपचार और अस्पताल प्रबंधन में सहायता कर सकता है। कृषि में यह मौसम पूर्वानुमान, फसल प्रबंधन और जोखिम कम करने में मददगार हो सकता है। शासन में डेटा आधारित विश्लेषण से नीतियों की गुणवत्ता और सेवा वितरण की दक्षता बढ़ाई जा सकती है। किंतु इन क्षेत्रों में एआई का उपयोग सावधानीपूर्वक होना चाहिए। पूरी तरह स्वचालित प्रणालियों पर निर्भरता से बचते हुए मानवीय निगरानी और नैतिक सुरक्षा उपायों को प्राथमिकता दी जानी चाहिए। एआई के दौरे में साइबर सुरक्षा भी एक गंभीर चिंता का विषय है। जैसे-जैसे एआई प्रणालियाँ उन्नत होती जा रही हैं, वैसे-वैसे साइबर हमलों के तरीके भी जटिल होते जा रहे हैं। दुर्भावनापूर्ण तत्व एआई का उपयोग करके डिजिटल ढांचे को नुकसान पहुँचा सकते हैं या गलत सूचनाएँ फैला सकते हैं। इसलिए मजबूत साइबर सुरक्षा तंत्र, सुरक्षित एआई संरचनाएँ और अंतरराष्ट्रीय सहयोग आवश्यक हैं।

एआई क्रांति भारत के लिए चुनौती भी है और अवसर भी। देश को ऐसा संतुलित दृष्टिकोण अपनाना होगा जो नवाचार को बढ़ावा दे, लेकिन सामाजिक न्याय और राष्ट्रीय सुरक्षा को भी सुनिश्चित करे। स्वदेशी तकनीकी विकास, नैतिक शासन, समावेशी नीतियाँ और मानव संसाधन में निवेश यह तय करेंगे कि भारत वैश्विक नेतृत्व की दिशा में आगे बढ़ेगा या बाहरी तकनीकों पर निर्भर रह जाएगा। एआई की सच्ची सफलता तभी होगी जब इसका लाभ समाज के हर वर्ग तक पहुँचे और लोकतांत्रिक मूल्यों तथा मानवीय गरिमा की रक्षा हो सके।

अनुशासन, निरंतर एकाग्रता से तैयारी और आत्मविश्वास को मूल मंत्र बनाकर सिविल जज बने अभिनव अग्रवाल

Mantra of success

राजेश शर्मा

वरिष्ठ पत्रकार एवं मोटिवेशनल स्पीकर



‘आ ये हो निभाने को जब, किरदार जमीं पर कुछ ऐसा कर चलें कि जमाना मिसाल दे’ आत्मविश्वास और दृढ़ संकल्प से ओतप्रोत इस संभावनावान, प्रतिभाशाली युवा ने अपनी प्रतिभा और संभावनाओं के दर्शन करा दिए थे कि एक दिन यह प्रतिभा अपनी उजास की चमक बिखेरेंगी ... छत्तीसगढ़ पीएससी द्वारा आयोजित व्यवहार न्यायाधीश (कनिष्ठ श्रेणी) परीक्षा 2024 में सिविल जज बन कर दर्शा दिया कि ‘गर स्वप्न आसमां की तरह बड़े हो, तो उड़ान भी उतनी ही ऊंची होगी’। धारा नगरी जैसे ‘छोटे से स्थान से निकली इस बड़ी प्रतिभा’ ने यह जता दिया कि ‘जो भी लक्ष्य निर्धारित करे उस पर अड़ा रहे, स्वयं पर विश्वास बनाए रखें और परिश्रम में कोई कमी ना रखें जैसे मूल मंत्र को अपनाकर सफलता हासिल की जा सकती है। धार की माटी में शिक्षा- दीक्षा और संस्कार ग्रहण कर छत्तीसगढ़ पीएससी द्वारा आयोजित व्यवहार न्यायाधीश (कनिष्ठ श्रेणी) परीक्षा 2024 में 19 वीं रैंक प्राप्त कर सिविल



जज बन कर धार शहर ही नहीं बल्कि धार जिले को छत्तीसगढ़ में गौरवावित किया है और यह भी दर्शा दिया कि ‘छोटे शहरों से भी बड़ी प्रतिभाएं निकल रही हैं’ "Mantra Of Success" में छत्तीसगढ़ पीएससी द्वारा आयोजित व्यवहार न्यायाधीश (कनिष्ठ श्रेणी) परीक्षा 2024 में 19 वीं रैंक प्राप्त कर सिविल जज बने अभिनव अग्रवाल से राजेश शर्मा द्वारा लिए साक्षात्कार के अंश ...



अभिनव ने प्राथमिक शिक्षा श्री सी.के. चंदेल स्कूल, धार से पूरी कर स्कूल ऑफ लॉ, देवी अहिल्या विश्वविद्यालय इंदौर से बी.ए.एल.एल.बी. (ऑनर्स) और रनेसां यूनिवर्सिटी से एल.एल.एम. किया है। प्रश्न- न्यायिक सेवा में जाने की प्रेरणा कब मिली ? अभिनव अग्रवाल - दादाजी धार जिले के प्रतिष्ठित एडवोकेट रहे और पापा की ख्याति प्रसिद्ध अधिवक्ता के रूप में

हैं। परिवार के माहौल से मुझे न्यायिक सेवा में जाने की प्रेरणा मिली। मैं अपनी इस उपलब्धि को अपने परिवार को समर्पित करता हूँ। उन्होंने हर परिस्थिति में निरंतर मेरा साथ दिया और मुझे प्रेरित किया है। प्रश्न- सफलता की राह में आई चुनौतियां और संघर्ष से कैसे निपटा, संघर्ष की कहानी ?

अभिनव अग्रवाल - जब लक्ष्य बड़ा होता है तो निश्चित ही संघर्ष अधिक बड़ा होता है। संघर्ष व चुनौतियों से विजय हासिल करने के मेरे प्रयासों में मेरे माता - पिता ही मेरे प्रेरणा स्रोत रहे हैं। इसके अतिरिक्त जब लक्ष्य को पाने के लिए दृढ़ निश्चय कर लिया तो संघर्ष और चुनौतियां भी हौसलों में परिवर्तित होकर उत्साह बढ़ाने लगती हैं। प्रश्न- यह सफलता आपको कितने प्रयासों में मिली ? अभिनव अग्रवाल - छत्तीसगढ़ में मेरा यह प्रथम प्रयास था। प्रश्न - सफलता का श्रेय किसे देना चाहेंगे ? अभिनव अग्रवाल - मेरी सफलता की इस राह में मुझसे जुड़े हर व्यक्ति ने एक महत्वपूर्ण किरदार निभाया है। मेरी दादी, माता - पिता, मेरी बहन एवं मेरा परिवार, मेरे मेंटर्स, मेरे मित्र सभी का मेरी सफलता में योगदान रहा है। मेरे पिताजी संजय अग्रवाल, धार में प्रसिद्ध वकील हैं। मेरी माताजी रेखा अग्रवाल गृहिणी हैं। बहन चार्टर्ड अकाउंटेंट हैं। मैं अपने शिक्षक श्री राजेश शर्मा सर को विशेष धन्यवाद देना चाहता हूँ, जिनके मार्गदर्शन से ही यह संभव हो सका है। प्रश्न - सफलता का मूल मंत्र क्या है ? यूथ को क्या मोटिवेशनल टिप्स देना चाहेंगे ? अभिनव अग्रवाल - अनुशासन बना कर निरंतर एकाग्रता से तैयारी करने और आत्मविश्वास बनाये रखने से लक्ष्य अवश्य हासिल होता है।

पीएससी-सीएससी में प्रसव कराने के बजाए कर रहे रेफर

एस. द्विवेदी, बैतुल। जिला अस्पताल में कैसे ही चिकित्सकों की कमी बनी हुई है। ऊपर से पीएससी-सीएससी केन्द्रों से रेफर होकर आने वाले मरीजों के कारण जिला अस्पताल पर दबाव लगातार बढ़ता जा रहा है। केवल गर्भवती महिलाओं की डिलेवरी (प्रसव) की बात करे तो यहां प्रतिमाह औसतन 300 से अधिक महिलाओं की डिलेवरी कराई जा रही है। जिसमें रेफर होकर आने वाली महिलाओं की संख्या ही 40 से 50 फीसदी करीब बताई जा रही है, जबकि सरकार ने ग्रामीण क्षेत्रों में पीएससी और ब्लाक स्तरों पर सीएससी केन्द्र खोले गये हैं, ताकि मरीजों को बेहतर स्वास्थ्य सुविधा उपलब्ध हो सके। इसके बावजूद रेफर सिस्टम के कारण अधिकांश गर्भवती महिलाओं को सीधे जिला अस्पताल भेज दिया जा रहा है। परिणाम स्वरूप जिला अस्पताल की व्यवस्थाएं तो बिगड़ रही है, साथ ही डॉक्टरों और स्टॉफ पर भी काम का बोझ बढ़ रहा है। वर्तमान में कार्यरत पांच पीजीएमओ महिला चिकित्सकों की राउंड द क्लॉक ड्यूटी रहती है। जिससे उन्हें लगातार कार्यभार झेलना पड़ता है। पूर्व में जिला अस्पताल से प्रसव का दबाव कम करने के प्रयास किए गए थे, लेकिन पीएससी-सीएससी स्तर पर रेफर व्यवस्था में सुधार नहीं होने के कारण अपेक्षित परिणाम नहीं मिल सके।

काम की अधिकता और स्टॉफ की कमी से बड़ रहा काम का दबाव - बता दें कि जिला अस्पताल में सालाना 7 हजार से अधिक महिलाओं



के प्रसव होते हैं। मंदर चाइल्ड केयर यूनिट में डिलेवरी के लिए करीब 21 स्टॉफ कार्यरत हैं। इसमें स्टॉफ नर्स, विशेषज्ञ लेडी डॉक्टर और पांच पीजीएमओ महिला चिकित्सक शामिल हैं, जबकि जानकारों के अनुसार मंदर चाइल्ड केयर यूनिट के बेहतर संचालन के लिए चार अतिरिक्त लेडी मेडिकल ऑफिसर की आवश्यकता है। वर्तमान में जो पीजीएमओ महिला चिकित्सक कार्यरत हैं, उनकी राउंड द क्लॉक ड्यूटी रहती है। जिससे उन पर लगातार कार्यभार बढ़ता जा रहा है। जानकारों का मानना है कि यदि पीएससी और सीएससी पर गर्भवती महिलाओं की नियमित मॉनीटरिंग, समय पर जांच और नार्मल डिलेवरी की व्यवस्था को मजबूत किया जाये तो जिला अस्पताल पर बढ़ता दबाव काफी हद तक कम किया जा सकता है।

निर्देशों का असर नहीं, डिलेवरी केस

आते ही रेफर - स्वास्थ्य विभाग द्वारा समय-समय पर पीएससी और सीएससी स्तर पर अनावश्यक रेफर पर रोक लगाने के निर्देश जारी किए जाते रहे हैं। निर्देशों के अनुसार नार्मल डिलीवरी के मामलों को स्थानीय स्तर पर ही निपटाने की व्यवस्था की जानी थी। हालांकि व्यवहारिक स्तर पर इन निर्देशों का प्रभाव दिखाई नहीं देता। कई मामलों में गर्भवती महिलाओं की समुचित जांच और नियमित मॉनिटरिंग किए बिना ही उन्हें गंभीर बताकर जिला अस्पताल रेफर कर दिया जाता है। जिसके कारण मरीज और उनके परिजन तो परेशान होते ही हैं, साथ ही जिला अस्पताल पर भी अनावश्यक कार्य का दबाव बना रहता है। कई बार तो ऐसे भी प्रसव केस देखे गये, जिन्हें पीएससी-सीएससी में गंभीर बताकर रेफर किया जाता है, लेकिन जिला अस्पताल में पहुंचने वाली अधिकांश महिलाओं की

नार्मल डिलेवरी हो जाती है। **9 महीने में 5120 डिलेवरी, 2115 रेफर होकर आई** - जिला अस्पताल में पहुंचने वाली अधिकांश महिलाओं की नार्मल डिलेवरी हो जाती है। जिला अस्पताल के आंकड़ों पर नजर डाली जाये तो विगत 9 माह यानि अप्रैल से दिसंबर 2025 तक जिला अस्पताल में कुल 5120 महिलाओं की डिलेवरी कराई गई। इनमें 3768 महिलाओं की नार्मल डिलेवरी हुई, जबकि 1352 मामलों में सिजेरियन करना पड़ा। आंकड़े यह भी दर्शाते हैं कि प्रसवों में नार्मल डिलेवरी का प्रतिशत कहीं अधिक है। बताया जा रहा है कि जिला अस्पताल में 5120 महिलाओं की डिलेवरी कराई गई है, उसमें से 2115 महिलाएं रेफर होकर आई थी, जिन्हें पीएससी और सीएससी से गंभीर स्थिति बताकर रेफर किया गया था। जिसके बाद इनकी डिलेवरी भी जिला अस्पताल में कराई गई।

इनका कहना है - यह सही है कि जिला अस्पताल में रेफर केसों की संख्या काफी बढ़ रही है। कुछ मामलों में तो क्रिटिकल कंडीशन बताकर गर्भवती महिलाओं को जिला अस्पताल रेफर कर दिया जाता है। लेकिन यहां आकर नार्मल डिलेवरी हो जाती है। रेफर होकर आने वाले मरीजों की वजह जिला अस्पताल की व्यवस्थाओं पर असर पड़ता है। - डॉ. जगदीश घोरे, सिविल सर्जन, जिला अस्पताल बैतुल

समीपवर्ती नर्मदा नदी घाट पर भंडारे का आयोजन



सोहागपुर। प्राचार्य धनराज तिवारी एवं समाजसेवी संजय खंडेलवाल ने सप्तरीक मां नर्मदा की परिक्रमा 11 दिनों में पूर्ण की। इसके उपरान्त विगत दिवस क्षेत्र के प्रसिद्ध रेवा बनखेड़ी के नर्मदा नदी घाट परिसर में विशाल भंडारे का आयोजन किया गया। इस भंडारे के आयोजन में शंभू दरबार के पंडित प्रकाश मनमोहन मुद्गल डाक्टर सोमेश सिटोके सहित नगर के समाजसेवी, राजनैतिज्ञ गणमान्य नागरिक एवं मातृशक्ति भारी संख्या में शामिल हुए। इसके अलावा दोनों परिक्रमा वासियों के अन्य नगरों पधारे रश्तेदार भी भारी संख्या पहुंचकर भंडारे में प्रसादी ग्रहण की। इस अवसर पर संजय खंडेलवाल ने बताया कि हमने नर्मदा परिक्रमा 11 दिनों में पूर्ण की है। यह यात्रा ओंकारेश्वर ज्योतिर्लिंग से प्रारंभ की थी। वहीं यात्रा पुनः ओंकारेश्वर ज्योतिर्लिंग पर पूर्ण की। वहीं अपने गृह निवास के समीपवर्ती ग्राम रेवा बनखेड़ी के विख्यात नर्मदा नदी घाट पर भंडारे का आयोजन किया।

नगर विकास को लेकर बैठक संपन्न

सोहागपुर। स्थानीय काली मंदिर परिसर में संघर्ष समिति ने छत्रपति शिवाजी महाराज की जयंती मनाई गई। इस अवसर पर वकाओं ने शिवाजी महाराज के संघर्षों को याद किया गया। समाजसेवी कन्नूलाल अग्रवाल ने शिवाजी महाराज के सम्पूर्ण जीवन चरित्र का विस्तार से वर्णन किया। इसके बाद नगर विकास के संबंध में सभी उपस्थित जनों ने अपने अपने विचार व्यक्त किए। संघर्ष समिति के संयोजक शिवकुमार पटेल ने बताया कि भले वे समस्याओं के समाधान के लिए क्षेत्रीय सांसद से आग्रह करके रेल मंत्री से समय लिया जाएगा। नगर का प्रतिनिधि मंडल दिल्ली जाकर रेल मंत्री से भेंट करेगा। रेल मंत्री को सोहागपुर रेलवे स्टेशन की समस्याओं से अवगत कराया जाएगा। ताकि उनका निराकरण हो सके। इसी क्रम में नगर विकास की समस्याओं पर चर्चा की गई। जिसमें समस्त रेवा बनखेड़ी से रामराज को जोड़ने लिफ्टा निर्माण ,तिलक वाई आदि को जोड़ने को रेलवे ब्रिज के नीचे पलकमती नदी पर लिफ्टे का निर्माण,नगर समस्त विभागों का एकीकृत भवन निर्माण एवं सुलभ काम्पलेक्स बनाने, स्कूलों के सामने स्पीड ब्रेकर एवं डबल लाक केन्द्र खोलने के साथ नर्मदा परिक्रमा वासियों के लिए उद्घरणे की व्यवस्था करने का संकल्प लिया गया। इस बैठक में नगर के गणमान्य नागरिक उपस्थित थे।

ग्रीष्म ऋतु के लिए कलेक्टर श्री सूर्यवंशी ने प्रभावी पेयजल कार्ययोजना बनाने के लिए निर्देश

संकल्प से समाधान अभियान के आवेदनों का प्राथमिकता से निराकरण हो

बैतुल। कलेक्टर नरेन्द्र कुमार सूर्यवंशी ने समय-सीमा बैठक में विभिन्न जनकल्याणकारी योजनाओं की समीक्षा करते हुए अधिकारियों को लक्ष्य अनुरूप प्रगति सुनिश्चित करने के निर्देश दिए। उन्होंने प्रधानमंत्री विश्वकर्मा योजना की समीक्षा कर निर्धारित लक्ष्य हासिल करने पर जोर दिया तथा प्रधानमंत्री श्रम योगी मानधन योजना में प्रगति लाने के लिए श्रम पदाधिकारी एवं सभी जनपद सीईओ को निर्देश दिए। प्रधानमंत्री सूक्ष्म खाद्य उन्नयन योजना के अंतर्गत बैंक स्तर पर लंबित प्रकरणों का प्राथमिकता से निराकरण करने को कहा। राजस्व वसूली की समीक्षा करते हुए कलेक्टर ने राजस्व, खनिज, परिवहन और

पंजीयन विभागों को निर्धारित लक्ष्यों की शत-प्रतिशत उपलब्धि सुनिश्चित करने के निर्देश दिए। लोक स्वास्थ्य यांत्रिकी विभाग की नल-जल योजनाओं की समीक्षा में उन्होंने निर्देशित किया कि सभी एकल ग्राम नल-जल योजनाओं को शीघ्र हर घर जल घोषित करने की कार्यवाही पूर्ण की जाए। उन्होंने जनपद सीईओ एवं मुख्य नगर पालिका अधिकारियों को ग्रीष्म ऋतु को ध्यान में रखते हुए ग्रामवार पेयजल प्रबंधन की प्रभावी कार्ययोजना तैयार कर निर्बाध जल आपूर्ति सुनिश्चित करने के निर्देश दिए। संकल्प से समाधान अभियान की समीक्षा करते हुए कलेक्टर ने कहा कि शिविरों में प्राप्त आवेदनों का प्राथमिकता से

निराकरण किया जाए ताकि नागरिकों की समस्याओं का त्वरित समाधान हो सके। बैठक में फायर स्टेशन हेतु भूमि आवंटन, मुख्यमंत्री कन्या विवाह योजना की तिथियों का निर्धारण, किसानों के फॉर्मर आईडी का शत-प्रतिशत निर्माण, आधार नामांकन, फसल सांख्यिकीय संकलन सहित अन्य समस्यामयिक विषयों की भी समीक्षा की गई। कलेक्टर ने सभी विभागों को निर्देशित किया कि योजनाओं के लक्ष्यों को समय पर पूरा करें तथा प्राप्त वित्तीय आवंटन का सदुपयोग सुनिश्चित करें। लापरवाही से आवंटन लेएस होने पर संबंधित अधिकारियों के विरुद्ध कड़ी कार्यवाही की चेतावनी दी।

राष्ट्रीय जलवायु परिवर्तन एवं मानव स्वास्थ्य कार्यक्रम पर प्रशिक्षण आयोजित

बैतुल। राष्ट्रीय जलवायु परिवर्तन एवं मानव स्वास्थ्य कार्यक्रम के अंतर्गत एएनएमटीसी प्रशिक्षण केन्द्र टिकारी बैतुल में 23 फरवरी को चिचोली, घोडाडोंगरी आमला, शाहपुर मुलनाई एवं प्रभात पट्टन के कम्प्युनिटी हेल्थ ऑफिसर को प्रशिक्षण दिया गया। मुख्य चिकित्सा एवं स्वास्थ्य अधिकारी डॉ मनोज कुमार हुसमाडे ने बताया ने कि प्रत्येक ऋतु अनुसार अलग-अलग मौसमी परिवर्तन देखने को मिलते हैं,जिससे मानव स्वास्थ्य प्रभावित होता है, कैसे



हमारे छोटे छोटे प्रयासों से हम प्रकृति को होने वाले नुकसानों से बचा सकते हैं। वर्तमान में जलवायु परिवर्तन से होने वाले स्वास्थ्य पर दुष्प्रभाव के बारे में जानकारी देकर बताया कि कैसे हम हेल्थी लाइफस्टाइल अपनाकर अपने स्वास्थ्य में हो रहे बदलावों को नियंत्रित कर सकते हैं। प्रशिक्षण में जिला स्वास्थ्य एवं महामारी नियंत्रण अधिकारी डॉ राजेश परिहार द्वारा मौसम परिवर्तन का प्रभाव और बचाव की जानकारी दी। इस विषय पर सभी प्रतिभागियों द्वारा पोस्टर प्रेजेंटेशन का भी आयोजन किया गया, जिसके माध्यम से प्रतिभागियों ने अपने-अपने अनुभव साझा किए। भवनेश देशमुख जिला डाटा मैनेजर के द्वारा प्रेजेंटेशन के माध्यम से जलवायु परिवर्तन की विस्तृत जानकारी को प्रस्तुत किया गया।

शहर में बिगड़ती पेयजल व्यवस्था को लेकर पार्षद ने दिया ज्ञापन, चिकना नाला के विस्तार की मांग आधे से ज्यादा शहर की पेयजल आपूर्ति कर सकता है चिकना नाला

आमला। शहर के सबसे पुराने और भरोसेमंद एकमात्र जल स्रोत चिकना नाला के विस्तारिकरण को लेकर वार्ड क्रमांक 5 के पार्षद राकेश शर्मा ने नगर पालिका अधिकारी को ज्ञापन दिया है, पार्षद शर्मा ने नगर पालिका अधिकारी को दिए अपने ज्ञापन में कहा है कि स्थानीय शासन प्रशासन ने बोते कई वर्षों में शहर की पेयजल व्यवस्था के नाम पर करोड़ों रुपए खर्च कर दिए हैं,किंतु फिर भी शहर में पेयजल व्यवस्था को लेकर हालत ज्यादा बदल नहीं पाए हैं।

अब ग्रीष्म ऋतु शुरू हो चुकी है।ऐसे में हर साल की तरह इस साल फिर जल संकट के आसार नजर आने लगे हैं,ऐसे में पार्षद शर्मा ने नगर पालिका के तमाम जल स्रोतों के अलावा अपने परंपरागत और दशकों पुराने जल स्रोत चिकना नाला को गर्मियों के विपरीत हालातों में एक मजबूत विकल्प बताया है। ज्ञापन में कहा गया है कि चिकना नाला पर नगर पालिका का पूरा सिस्टम पहले से ही लगा हुआ है,लेकिन



नगर पालिका ने चिकना नाला को बदहाल हालत में पहुंचा दिया है, इस ओर शीघ्र ध्यान देने की मांग की गई है। इस मौके पर पार्षद ने पूरी परिषद को चिकना नाला के निरीक्षण और त्वरित निर्णय की मांग भी नगर पालिका अधिकारी से की है।

आधे शहर की आपूर्ति कर सकता है चिकना नाला- जैसा कि प्रस्तावित औद्योगिक क्षेत्र के भूखंड क्रमांक 100 से 112 को डीनोटिफाई किया जाए तथा गौशाला एवं गोचर भूमि को अतिक्रमण मुक्त कर

चिकना नाला आधे से ज्यादा शहर की प्यास बुझा सकता है, किंतु नगर पालिका द्वारा सांजिशन चिकना नाला को अलग-थलग किया गया है,जैसा कि इस बारे में हमें गजानंद टिकार,भगवान दास, संजय साहू, राजकुमार सोनी आदि कई लोगों ने बताया है, कि अगर नगर पालिका चिकना नाला को लेकर गंभीरता से काम करेंगे, तो शहर में हर साल गर्मियों में पैदा होने वाले जल संकट को काफी हद तक टाला जा

सकता है। होली से 2 दिन के अंतराल में होगी जलापूर्ति- इधर नगर पालिका द्वारा अगले माह 3 मार्च होली से पूरे शहर में दो दिन के अंतराल से पेयजल आपूर्ति की जाएगी, इस विषय में जल शाखा के प्रभारी अरुण पवार ने बताया है कि गर्मी के मौसम को देखते हुए होली से 2 दिन के अंतराल से पेयजल आपूर्ति करने का निर्णय लिया गया है। 600 से ज्यादा नल कनेक्शन भी कटेंगे- जैसा कि नगर पालिका द्वारा बताया गया है कि पूरे शहर में लगभग 6600 नल जल उपभोक्ता है,बीते लगभग तीन वर्ष पहले पूरे शहर में सभी घरों में नल कनेक्शन दिए गए थे, किंतु जैसा कि नगर पालिका द्वारा बताया गया है कि इसमें से लगभग 600 से ज्यादा उपभोक्ता ऐसे हैं, जिन्होंने अभी तक नल कनेक्शन की राशि नगर पालिका में जमा नहीं की है। ऐसे में नगर पालिका ऐसे नल कनेक्शन उपभोक्ताओं के कनेक्शन काटने का अभियान भी चला रही है।



वनमाली

वह अथेड़ जिल्दसाज सबेरे से शाम तक और अंधरा होने पर दीये की रोशनी में बड़ी रात तक, अपनी छोटी-सी दुकान में अकेला एक फुट लम्बी चटाई पर बैठ किताबों की जिल्दें बाँधा करता। उसकी मोटी व भद्दी अंगुलियाँ बड़ी उतावली से अनवरत रंग-बिरंगे कागजों वेफ पत्रों में उलझती रहतीं और उसकी धुँधली आँखें नीचे को झुकी काम में व्यस्त रहतीं।

जिल्दसाज का स्वभाव रूखा था व स्वर तोखा। ग्राहकों को अपनी मजूरी वेफ जो दाम वह एक बार बता



देता, उनमें कमी-बेशी न करने की उसे एक जिद-सी थी। लेकिन ग्राहक उसकी इस जिद और रुखाई पर भी उसवेफ यहाँ किताबें खाल जाते, क्योंकि जिल्दसाज वास्तव में किताबों की जिल्द बहुत सुन्दर बाँधता था। किताबों की जिल्द बाँधना ही उसवेफ एकाकी विरक्त जीवन में सत्य था और सत्य ही तो सुन्दर होता है।

एक दिन सबेरे जिल्दसाज नित्य की भाँति अपनी दुकान में बैठा काम कर रहा था कि इतने में एक स्त्री उसवेफ सामने आ खड़ी हुई। उसके साथ उसका आठ साल का बालक भी था।

स्त्री ने पूछ “क्यों जिल्दसाज, रहीम की किताब की जिल्द तुम्हीं ने बाँधी है?” जिल्दसाज ने नजर ऊपर की।

रहीम? रहीम कौन? वह किसी रहीम को नहीं जानता। न जानने की उसे जरूरत ही है। यह कैसी पागल स्त्री है। काम की बात क्यों नहीं करती? उसके पास तो काम है। काम को लेकर ही वह जीता है। काम ही उसे सही रास्ते पर ले जा रहा है। उसके पास ऐसी कहीं फुरसत, जो वह किसी से अपना सरोकार जोड़े। जिल्दसाज बोला “मुझे नहीं मालूम। तुम अपना काम बताओ।”

स्त्री जिल्दसाज के रूखे जवाब से झेंप गई। उसने बताया “भाई, रहीम की किताब की जिल्द देखकर मेरा लड़का भी अपनी फटी की जिल्द बँधाने के लिये जिद पकड़े हुए है। यह रही किताब। बताओ, क्या लगे?”

जिल्दसाज ने स्त्री के हाथ से किताब लेकर उसे उल्टा-

पल्टा। तब लापरवाही से उसने यह कह दिया “छै आने पैसे होंगे।”

जिल्दसाज के लिये सौदा तय रहा, इससे वह काम में लग गया।

पर स्त्री के पास तो पैसों का सवाल था।

वह बोली “भाई, छै आने तो बहुत होते हैं। मैं मेहनत-मजूरी करके पेट पालने वाली कहीं से पाऊँगी? मुझसे तीन आने ले लेना। मैं तुम्हारा बड़ा गुन मानूँगी।”

जिल्दसाज भुनभुना उठा।

उसकी बात को दुलखने वाली यह स्त्री कौन होती है?

उसकी बात आज तक किसी ने नहीं दुलखी। हमेशा उसे मुँह माँग दाम मिले हैं। उसने जो चाह है, वह ग्राहकों ने खुशी से दिया है और क्यों न देगे? वह क्या कोई काम में खोत करता है? तब इस स्त्री का उसकी हेटी करने का क्या मतलब? काम की बात में गुन-एहसान की क्या बात? उसका सम्बन्ध तो इस दुनिया से अब तक लेन-देन रहा है। वह तो वेफवल अपनी मजूरी और छोखे काम को चीन्हता है। उसे दया और एहसान की बात क्या मालूम?

जिल्दसाज ने बताया “छै आने से मैं एक कौड़ी भी कम नहीं लूँगा।”

स्त्री ने आजिजी की “भाई, खुदा तुम्हें बहुत देगा। तुम्हारी मेहरबानी से मेरे बच्चे का दिल रह जायेगा।”

जिल्दसाज इस बार चिढ़ गया।

खुदा? खुदा को वह क्या जानता है? कुल जमा उसने अपनी दुकान से ही जीने के लिए पूँजी पायी है। रोजगार, किताबें, कागज बस इन्हीं वेफ बीच तो उसकी जिन्दगी के लम्बे-लम्बे बरस कटे हैं। उसने तो कभी नहीं महसूस किया कि इस जिन्दगी को चलाने के लिए खुदा की भी कहीं किसी तरह से जरूरत पड़ती है। तब खुदा क्या खाक मदद करेगा?

जिल्दसाज झल्लाकर बोला “मैं खुदा-उदा की बात नहीं जानता। जब तेरे पास पैसे ही नहीं थे, तब तू यहाँ क्यों आयी? जा, सिर न खा। काम करने दे।”

जिल्दसाज फिर किसी किताब के पन्ने ठीक जमाने लगा।

लेकिन इस तरह से डाँटे जाने पर भी स्त्री वहाँ से नहीं टली और उसका बालक भी उसी तरह घबराहट से अपनी माँ का हाथ पकड़े खड़ा रहा। स्त्री कभी काम करते जिल्दसाज को देखती और कभी उसकी निगाह जिल्दसाज की जालों और गर्द से भरी दुकान की दीवारों से टकराती। एकाएक कोई बात उसे सूझ गई।

स्त्री ने सहमते-सहमते पूछा “अच्छ, भाई बाकी बचे तीन आने में मैं तुम्हारी दुकान झाड़-बुहार दूँ और जाले व गर्द साफ कर दूँगी। तब तो तुम मेरे बच्चे की किताब की जिल्द बाँध दोगे?”

जिल्दसाज अब सचमुच असमंजस में पड़ गया। ऐसा गरीब ग्राहक उसकी जिन्दगी में अब तक नहीं गुजरा था। उसने काम छोड़ स्त्री पर निगाह डाली। अचानक

राजधानी आसपास

जिल्दसाज

जिल्दसाज अब भी किताबों की जिल्द बाँधा करता था और अब भी उसके पास ग्राहक आते थे, किन्तु अब न तो वह उतनी सुन्दर जिल्दें बाँधता था और न उसके पास पहले-जैसे ग्राहक आते थे।

उसकी दिल की बस्ती में नमी छा गई। उसने पहली बार स्त्री वेफ दीन और निस्सहाय चेहरे को देखा। उसकी पैबन्दों से भरी ओढ़नी को परखा। लड़के का मासूम और बेबस चेहरा भी उससे छिपा नहीं रहा। जिल्दसाज के अन्तस में आज पहली बार रहम बरस पड़ा।

जिल्दबाज तब अपने को छिपाते हुए बोला- “अच्छ दो किताब। मैं मुफ्त बाँध दूँगा। कल आकर तुम ले जाना।”

जिल्दसाज फिर किताब ले, बिना उस स्त्री और बालक की ओर देखे, झट कागजों की कतरन में कोई चीज खोजते खो गया।

दूसरे दिन वह स्त्री अपने बालक के साथ किताब लेने आई। जिल्दसाज ने किताब निकाल बालक को दे दी।

बालक किताब देख खुशी से नाच उठा।

बोला- “इतनी सुन्दर जिल्द तो माँ, रहीम की किताब

की भी नहीं बँधी।”

माँ अपने बच्चे की खुशी में फूल उठी। वह जिल्दसाज से बोली

“भाई खुदा तुम्हारी रोजी में बरकत

दे।”

किन्तु जिल्दसाज यह सब कुछ नहीं देख-सुन रहा था। वह इस ध्यान में उलझा था कि इन दो परदेशियों से किसी अनजाने क्षण में उसकी जो पहचान जुड़ गई है, वह क्या यहीं टूटकर खत्म हो जायेगी? वह अब अपने अकेलेपन से ऊब उठा था। उसके लिए अब जगत का कोई अर्थ हो आया था। उसका मन अब रोजी को ही सब कुछ मानने से इन्कार करने लगा। उसके अन्दर एक निराली प्यास उठ आयी थी। उसे मालूम पड़ रहा था कि वह प्यास किसी से अपना सरोकार जोड़कर ही शान्त की जा सकती है।

जब स्त्री बन्दगी करके चलने लगी, तब जिल्दसाज जैसा रूखा आदमी भी विकल हो उठा। उसने रुकते-रुकते कहा- “तुम कहीं रहती हो?”

स्त्री का जवाब हुआ “इसी मुहल्ले में रहती हूँ। आपकी दुकान से पन्द्रह-बीस घर छोड़कर के।”

“तुम्हारे खाविन्द क्या करते हैं?” जिल्दसाज ये पूछते हुए इधर-उधर झाँक रहा था।

स्त्री ने बताया “मेरे खाविन्द का इत्काल हुए तो चार बरस होने आये।”

“तो तुम गुजर कैसे करती हो?” जिल्दसाज का यह

तीसरा प्रश्न था।

स्त्री बोली “मैं बेलेन बनाती हूँ, बूटे काढ़ती हूँ और जरी का काम भी कर लेती हूँ। मगर आजकल यह मजूरी भी मुश्किल हो गयी है।” जिल्दसाज न जाने कुछ देर तक क्या सोचता रहा। तब उसने कहा- “तो सुनो। अगर तुम्हें उन्न न हो तो बगल वाला मेरा जो कमरा खाली है, उसमें तुम आकर रह सकती हो। मेरे लिए तुम रसोई बनाना। मैं ऊपर से तुम्हें चार रुपया महीना दूँगा।”

स्त्री एक बारगी इतनी ढेर-सी मेहरबानी न सह सकी। उसका सिर कृतज्ञता से भार से झुक गया। वह धीमे स्वर में बोली “शुक्रिया करती हूँ। आपने मुझ गरीब



औरत को उबार लिया।”

आज जब स्त्री और उसका बालक खुश होते हुए घर चले गये, तब जिल्दसाज सूना-सा, खोया-सा, लोगों की आती-जाती भीड़ को देखता अपनी उसी एक फुट चटाई पर सिकुड़ा अकेला बैठा था।

अगले दिन वह स्त्री अपने कपड़े-लत्तों का एक टीन का

बक्स, एक बिस्तर तथा दो-चार एल्यूमीनियम वेफ

बरतन ले जिल्दसाज के यहाँ चली आयी।

जिल्दसाज की जिन्दगी में एक नया जमाना आया।

उसका बर्ताव अब अपने ग्राहकों से रूखा नहीं होता

था। वह बड़ी मुलायमी से उनसे पेश आता। दामों

वेफ लिए भी वह अब पहले के समान जिद नहीं

करता। उनमें कमी-बेशी करके भी वह लोगों की

किताबें खाल लेता।

जिल्दसाज जब किताबों की जिल्द बाँधने बैठता, तब

वह पहले-जैसा एकाग्र चित्त नहीं रहता। बीच-बीच में वह बच्चे का पाठ सुनता और कभी उसके मांग करने पर उसे रंगीन कागजों की नावें व दवातें बनाकर देता। जिस दिन खेल-तमाशा होता, उस दिन वह बालक को अपने साथ लिवा ले जाकर तरह-तरह के खिलौने व मिठाइयाँ दिला लाता।

शाम को जब वह काम से ऊब जाता, तब दुकान बंद कर देता। मुँह-हाथ धोकर नमाज पढ़ता व झुटपुटे में दुकान वेफ चबूतरे पर बैठा आते-जाते लोगों को

देखा करता और न जाने क्या सोचा करता।

रात होने पर वह बड़ी चाह से घर वेफ भीतर रोटी खाने

“अच्छ, तो मैं तुम्हें अब ‘गुल’ कहकर पुकारूँगा।”

जिल्दसाज ने बड़ी संजीदगी से कहा।

गुलशन के गोरे गाल लाल हो गये। सुन्दर बाँकी आँखों में चिन्ता छा गयी। उसने बड़ी धीमी महीन आवाज में कहा “नहीं-नहीं। इस नाम से मेरे खाविन्द मुझे पुकारा करते थे।”

जिल्दसाज वेफ मुँह से निकला “तो?”

स्त्री कभी ऐसे आमने-सामने नहीं हुई थी। बोली- “तो क्या?” जिल्दसाज ने इस बार गुलशन की आँखों में आँखें डालकर “तो तुम चाहती हो कि मैं तुम्हें उस नाम से न पुकारूँ? यह नहीं होने का। मैं तुमसे निकाह करना चाहता हूँ, पागलपन नहीं। बोला, मंजूर है?”

रज्जब की माँ के लिये यह एक समस्या हो गयी। अभी

तक, आज तक उसने एक सेविका की भाँति जिल्दसाज को प्रसन्न रखने की कोशिश की थी। उसकी हँसी का अपनी हँसी से उत्तर दिया था।

गुलशन ने सफाई दी “मुझे माफ़ी दो। मुझे इन कटों में न घसीटो। मुझ बेकस को यों ही पड़ी रहने दो।”

जिल्दसाज का जोश गुलशन वेफ जवाब से एकाएक ठंडा पड़ गया, लेकिन तब भी उसवेफ भीतर के स्वर को ठेलते हुए जैसे उसने पूछ- “तो क्या तुम मुझे बिल्कुल नहीं चाहती?”

“नहीं, सो बात नहीं। मैं तुम्हारी दिलोजान से सेवा करूँगी। तुम्हारी हँसी का जवाब हँसी से दूँगी। मगर तुमसे अर्ज है, तुम मुझसे मेरे खाविन्द की याद न छीनो।” गुलशन की सुन्दर आँखों में करुणा बरस रही थी।

जिल्दसाज एकदम टूट गया, लेकिन बूझते दीपक के

क्षणिक आलोक जैसे उत्तेजित स्वर में वह बोला

“अभी तक मैंने इस दुनिया से कुछ नहीं पाया। आज आखिरी मर्तबा तुम्हें प्यार किया है, सो तुम भी मुझे लुकराकर चूर-चूर कर देना चाहती हो। बोलो, क्या मैं तुम्हारी थोड़ी-सी दया का भी अधिकारी नहीं?”

गुलशन बस इतना ही कह सकी “मुझे माफ़ी दो दो।”

जिल्दसाज निरुत्तर हो गया।

मिलन के आरम्भ में जिल्दसाज कठोर था और मिलन

के अन्ता में रज्जब की माँ।

जिल्दसाज अब भी किताबों की जिल्द बाँधा करता था

और अब भी उसके पास ग्राहक आते थे, किन्तु अब

न तो वह उतनी सुन्दर जिल्दें बाँधता था और न उसके

पास पहले-जैसे ग्राहक आते थे।

विश्वमित्र 1934

आसमान से टपके, पीएमओ में अटके

बीपी, परिसीमन और विधायक जी का ‘कोना’

मुख्यमंत्री ने क्या कहा कि अगले चुनाव परिसीमन और महिला आरक्षण के साये में होंगे, कई सुरमाओं की धड़कन ऊपर-नीचे होने लगा है। सत्ताधारी दल के एक ‘बड़बोले’ और मुखर विधायक जी पर इसका असर कुछ ज्यादा ही गहरा है। सुना है विधायक जी ने अब पूरे शहर के चक्कर छोड़कर अपनी विधानसभा के एक ‘खास इलाके’ में तंबू गाड़ दिया है। क्षेत्र इतना बड़ा है कि पैर थक जाएं, लेकिन अब विधायक जी को केवल उसी हिस्से से प्रेम उमड़ रहा है जो उन्हें भविष्य में सुरक्षित लग रहा है। विधायक जी के करीबी धीरे से कह रहे हैं- “महाराज, पूरे समंदर में डूबने से अच्छा है कि इसी टापू पर कब्जा जमा लिया जाए।” यानी अब जनता से ज्यादा ‘रेखागणित (ज्यामिति)’ पर फोकस है।

बुखार, बजट और ‘बेमिसाल’ देवड़ा

विधानसभा का बजट सत्र गर्म है और विपक्ष का पारा भी, लेकिन उपमुख्यमंत्री जगदीश देवड़ा ने साबित कर दिया कि ‘इच्छाशक्ति’ के आगे थर्मामीटर की रीडिंग कोई मायने नहीं रखती। साहब को तेज बुखार था, गला इतना खराब कि शब्द भी संघर्ष कर रहे थे, लेकिन सदन में डटे रहे। विपक्ष ने आरोपों के तीर छोड़े तो देवड़ा जी ने ऐसी तुलनात्मक ‘सर्जरी’ की कि विरोधियों को भी लोहा मानना पड़ा। उनकी इस ‘बीमार’ मगर ‘धारदार’ परफॉर्मेंस की तारीफ खुद दिग्गज कैलाश विजयवर्गीय ने भी कर दी। इसे कहते हैं- ‘गला बैठ है तो क्या हुआ, विपक्ष को तो चुप बैठा दिया!’ अब सत्ता के गलियारों में चर्चा है कि अगर बिना बुखार के जवाब देते, तो शायद विपक्ष को सदन के बाहर ही शरण लेनी पड़ती।

निगम-मंडलों की ‘वेटिंग लिस्ट’ और बेचैन दिल

संगठन में तो नियुक्तियाँ हो गईं, लेकिन ‘लाल बत्ती’ के तलबगार नेताओं की निगाहें अब भी सूने पड़े निगम-मंडलों पर टिकी हैं। दो दर्जन से ज्यादा कुर्सियाँ धूल खा रही हैं और सरकार है कि ‘शुभ मुहूर्त’ निकाल ही नहीं पा रही। अब सुगबुगाहट है कि विधानसभा सत्र की थकान उतरते ही नियुक्तियों की ‘लॉटरी’ खुल सकती है। जो नेता अब तक दिल्ली और भोपाल की परिक्रमा कर रहे थे, वे अब फिर से एक्टिव हो गए हैं। सबको डर है कि कहीं ‘आचार संहिता’ या ‘परिसीमन’ के चक्कर में यह रेवड़ियां हाथ से न फिसल जाएं। उम्मीद और बेचैनी के बीच फिलहाल तो यही नारा चल रहा है- ‘इंतजार की घड़ियां लंबी हैं, पर कुर्सी बड़ी चंगी है!’

ब्यूटीशियन से नशा देकर रेप, धर्म बदलने का दबाव बनाया

छत्तीसगढ़ की युवती ने भोपाल में 4 पर कराई एफआईआर, बोली- छोटे कपड़े पहनाकर पब ले जाते थे

भोपाल (नप्र)। छत्तीसगढ़ की 21 वर्षीय ब्यूटीशियन ने भोपाल में 3 लोगों के खिलाफ रेप और एक महिला पर धर्म परिवर्तन करने का दबाव बनाने की एफआईआर कराई है। पुलिस ने मुख्य आरोपी अमरीन, उसकी छोटी बहन आफरीन और उसके दोस्त चंदन यादव को गिरफ्तार कर लिया है।

पीड़िता रविवार रात अपने मामा के साथ बागसेवनिया थाने पहुंची थी। ब्यूटीशियन ने पुलिस को बताया कि 31 दिसंबर 2024 को शाहपुरा स्थित एक होटल में दोस्त की बर्थडे पार्टी में उसकी मुलाकात एक युवती से हुई। बाद में दोनों साथ रहने लगीं। जनवरी 2025 में वे बागसेवनिया में रहने वाली अमरीन उर्फ माहिरा के पास शिफ्ट हो गईं। कुछ समय बाद पीड़िता को पता चला कि उसकी सहेली ने अमरीन के कहने पर धर्म परिवर्तन कर उसके भाई से शादी कर ली है। ड्रास की लत लगाने के आरोप भी पीड़िता ने लगाए हैं।

अलग-अलग समय पर कई



बार रेप- पीड़िता का आरोप है कि अगस्त 2025 में अमरीन का करीबी चंदन यादव बहन से मिलाने के बहाने ले गया। उसने धमका कर रेप किया। बदनाम करने की धमकी देकर चुप करा दिया। इसके बाद अलग-अलग समय पर कई बार रेप किया।

पीड़िता ने यह भी आरोप लगाया कि उसे छोटे कपड़े पहनाकर शहर के पब-लॉउंड में ले जाया जाता था। अनजान लोगों से मेल-जोल का दबाव बनाया जाता था। इसी दौरान उस पर धर्म परिवर्तन करने के लिए दबाव डाला गया। **चाय में नशीला पदार्थ पिलाकर बेहोश किया-** नवंबर 2025 में

अमरीन उसे गांधी नगर स्थित अब्बास नगर में अपने परिजन से मिलाने ले गईं। आरोप है कि वहां अमरीन के भाई बिलाल ने चाय में नशीला पदार्थ पिलाकर बेहोशी की हालत में दुष्कर्म किया। पीड़िता ने आरोप लगाया कि उसे छोटे कपड़े पहनाकर शहर के पब-लॉउंड में ले जाया जाता था

अहमदाबाद में भी दुष्कर्म

किया- दिसंबर 2025 में अमरीन पीड़िता को निजी काम का हवाला देकर आहमदाबाद ले गईं वहां यासिर नामक युवक से मिलवाया। पीड़िता का आरोप है कि वहां भी उसके साथ दुष्कर्म किया गया। जनवरी 2026 में वह भोपाल छोड़कर छत्तीसगढ़ अपने मामा के घर चली गईं।

दूसरी पीड़िता से संपर्क के बाद शिकायत- हाल ही में सोशल मीडिया पर बातचीत के दौरान एक अन्य युवती ने भी अमरीन और उसके साथियों पर इसी तरह के आरोप लगाए। इसके बाद पीड़िता भोपाल आई और बागसेवनिया थाने में शिकायत दर्ज कराई।

ऐसे गिने गए जिले के गिद्ध, संख्या 86 से बढ़कर 156 पर पहुंच गई

इंदौर। तीन दिन से चल रही गिद्धों की गणना रविवार को खत्म हो गई। पिछली बार प्रदेशभर में 12 हजार से ज्यादा गिद्ध थे, इस बार इससे ज्यादा मिले। इंदौर वन मंडल में पिछली बार 86 गिद्ध मिले, जो इस बार बढ़कर 156 हो गए। गिद्ध प्रजाति की विशेषता यह है कि जब तक उसे अच्छा तापमान नहीं मिलता, तब तक ये अपने बड़े पंख फैला नहीं सकते और न उड़ सकते हैं। इसके चलते इनकी गिनती अलसुबह की गई। इस बार इंदौर वन मंडल में वन विभाग के अधिकारियों को गिद्धों की गिनती की ट्रेनिंग इंदौर के मास्टर ट्रेनर ने दी। इसके तहत मौसम विभाग के अनुमान के अनुसार फरवरी के तेज ठंड के तीन दिन 20 से 22 फरवरी चुन लिए गए।

मध्य प्रदेश में 7 प्रजातियों के गिद्ध पाए जाते हैं, जिनमें 4 प्रजातियां स्थानीय और 3 प्रजातियां प्रवासी होती हैं। ये सर्दियों के बाद वापस लौट जाती हैं। पहला चरण तब किया जाता है, जब सभी प्रजातियों के गिद्ध थोसलत बनाकर अंडे दे चुके होते हैं या नवजात बाहर आ चुके होते हैं। फरवरी तक ये बच्चे उड़ान की तैयारी में होते हैं, इसलिए शीत ऋतु का अंतिम समय गणना के

मास्टर ट्रेनर ने टीम को सिखाया गिद्धों की गिनती का तरीका



लिए सबसे उपयुक्त माना जाता है। **अलसुबह गिद्ध नहीं उड़ते** - गिद्धों की गणना ठंड

के दिनों में ही इसलिए होती है, क्योंकि सुबह जब तक इनके उड़ने लायक तापमान नहीं हो जाता तब तक वे



अपने ठिकानों पर ही मिलते हैं। ऐसे में सुबह ही इनकी गिनती की जाती है और यही संख्या सही साबित होती है।

दरअसल, जहां गिद्धों की बसेरा ऊंची पहाड़ी, चट्टान, किले आदि वहां सुबह 6.30 बजे वन विभाग की टीमें पहुंच गईं। इन्हें दो घंटों में इनकी गिनती करने को कहा गया था। इसका बड़ा कारण यह है कि गिद्धों की प्रकृति यह है कि उन्हें सुबह धूप खिलाने के बाद गर्मी मिलती है तो उनमें ऊर्जा आती है।

ठिकानों पर मिलने का कारण

अगर तापमान अच्छा नहीं रहा तो वे अपने पंख आसानी से फैला नहीं पाते। सुबह का यही दो घंटे का समय होता है जब वे अपने ठिकानों पर बैठे रहते हैं। इस दौरान उनके स्थान पर उनकी गिनती की गई। हालांकि इस बार इस बार 20 फरवरी को पहले दिन कई स्थानों पर बारिश हुई जिससे देर से गिनती हुई। इंदौर वन मंडल में ट्रेचिंग ग्राउंड, मोहाडी फॉल, चोराल आदि क्षेत्र में टीमें तीनों दिन समय पर पहुंच गई थी।

